

విలేకరులు కావలెను

**మనవార్త దినపత్రిక లో
పనిచేయుటకు విలేకరులు కావలెను**

తెలంగాణ రాష్ట్రంలో అన్ని జిల్లాల వారీగా
స్టాఫ్ రిపోర్టర్స్, మరియు నియోజక వర్గాల
వారిగా మండల స్థాయి రిపోర్టర్లు కావలెను
**Cell: 9247819181
8309605189**



మనవార్త

ప్రజాగణానికి అక్షర రూపం

MANA VAARTHA

EPAPER.MANAVARTHA.NET



MANA VAARTHA

Telangana | సంపుటి: 1, సంచిక: 120 | volume: 1, Issue: 120 | శుక్రవారం 28 నవంబర్ 2025 పేజీలు : 8 వెల : 3.00

తెలంగాణ రైజింగ్ 2047' విజన్ పై సీఎం రేవంత్ సమీక్ష

-2034కి వన్ ట్రిలియన్ 2047కి త్రి ట్రిలియన్ లక్ష్యం...

-పాలసీ పెరియన్స్ లేకుండా సమగ్ర అభివృద్ధి దిశగా చర్యలు...

హైదరాబాద్, రాష్ట్ర అభివృద్ధి దిశలో కీలక మలుపు కానున్న "తెలంగాణ రైజింగ్ - 2047" విజన్ డాక్యుమెంట్ పై ముఖ్యమంత్రి రేవంత్ రెడ్డి కీలక సమీక్ష నిర్వహించారు. వచ్చే నెల 8, 9 తేదీల్లో ఫోర్ట్ సీటీ వేదికగా జరగనున్న "తెలంగాణ రైజింగ్ గ్లోబల్ సమ్మిట్ 2025"లో ఈ విజన్



డాక్యుమెంట్ అధికారికంగా ఆవిష్కరించబడుతుంటుంటే ఈ సమీక్షకు అత్యంత ప్రాధాన్యం ఏర్పడింది. పలు శాఖల ఉన్నతాధికారులు హాజరైన ఈ సమావేశంలో రాష్ట్ర భవిష్యత్ ఆర్థిక లక్ష్యాలు, మౌలిక సదుపాయాల విస్తరణ, పరిశ్రమల పురోగతి నుండి సంక్షేమ రంగాల బలోపేతం వరకు అనేక అంశాలపై విస్తృతంగా చర్చ జరిగింది. ఈ సందర్భంగా సీఎం రేవంత్ రెడ్డి మాట్లాడుతూ, తెలంగాణ ఆర్థిక దిశలో భారీ లక్ష్యాలను సాధించడానికి ఈ విజన్ డాక్యుమెంట్ మార్గదర్శకంగా పనిచేస్తుందని చెప్పారు. 2034 నాటికి వన్ ట్రిలియన్ ఎకానమీగా, 2047 నాటికి

త్రి ట్రిలియన్ ఎకానమీగా తెలంగాణ ఎడగాలని ప్రభుత్వం నిర్దేశించిన లక్ష్యాన్ని కొనసాగిస్తూ, దానికోసం అంతర్జాతీయ పెట్టుబడులు, టెక్నాలజీ భాగస్వామ్యాలు, నైపుణ్యాభివృద్ధి, ఉద్యోగావకాశాల పెంపు వంటి అంశాలు కీలకమని ఆయన స్పష్టం చేశారు. ఆర్థిక రంగంలో గ్లోబల్ స్టాండర్డ్స్ ని సాధించడానికి స్పష్టమైన రోడ్ మ్యాప్ అవసరమని, అందుకు అనుగుణంగానే శాఖల ప్రణాళికలు రూపొందించాలని సూచించారు. రాష్ట్రంలో కోర్ అర్బన్, అర్బన్, రూరల్ ప్రాంతాల సమగ్ర అభివృద్ధిపై కూడా ముఖ్యమంత్రి దృష్టి పెట్టారు. కోర్ అర్బన్ ఏరియాల్లో అధునాతన పరిశ్రమల విస్తరణ, స్టార్ట్ అప్ ఎకోసిస్టమ్ బలోపేతం, మెట్రో నగరాల మౌలిక వసతుల అభివృద్ధి ప్రధానంగా ఉండగా, అర్బన్ ఏరియాల్లో హౌసింగ్, పబ్లిక్ సర్వీసులు, రవాణా, ఆరోగ్య వసతుల మెరుగుదలపై దృష్టి పెట్టాలని ఆదేశించారు. గ్రామీణ ప్రాంతాల్లో వ్యవసాయ సాంకేతికత, సాగునీటి పరిష్కారాలు, విద్యుత్ సౌకర్యాల అభివృద్ధి, పేదల సంక్షేమం, గ్రామీణ మౌలిక సదుపాయాల పెంపు వంటి అంశాలను విజన్ డాక్యుమెంట్ లో ప్రతిబింబించాలని సూచించారు. రాష్ట్రం మొత్తం సమాన అభివృద్ధి దిశగా అడుగులు వేయడానికి ఈ బహుముఖ దిశానిర్దేశం తప్పనిసరిని సీఎం అభిప్రాయపడ్డారు. విద్య, వైద్యం, వ్యవసాయం, పరిశ్రమలు, విద్యుత్, రవాణా, నీటి వనరులు వంటి కీలక శాఖలు రూపొందిస్తున్న రంగాల వారి విజన్ డాక్యుమెంట్ లో పాలసీ పెరియన్స్ ఉండకూడదని ముఖ్యమంత్రి అధికారులకు స్పష్టంగా ఆదేశించారు. నిర్ణయాలలో ఆలస్యం లేకుండా, ప్రాజెక్టులు అడ్డంకులు లేకుండా అమలు అయ్యేలా కచ్చితమైన విధానాన్ని పాటించాలని చెప్పారు. ప్రజల జీవన ప్రమాణాలను పెంచడమే విజన్ 2047 ప్రధాన లక్ష్యమని, ఇందుకోసం పరిపాలన యంత్రాంగం సమన్వయంతో కదలాలని ఆయన హితవు పలికారు. రాబోయే గ్లోబల్ సమ్మిట్ లో తెలంగాణ భవిష్యత్ అభివృద్ధి దిశగా ప్రపంచానికి బలమైన సందేశం ఇవ్వాలన్నదే ఈ సమీక్ష వెనుక ఉన్న ప్రధాన ఉద్దేశమని తెలుస్తోంది.

శాంతియుత వాతావరణం లక్ష్యం

-డీజీపీ వీడియో కాన్ఫరెన్స్ లో కీలక సూచనలు...

-ఎన్నికల నిర్వహణలో ఎలాంటి అంతరాయం లేకుండా చర్యలు...

హైదరాబాద్, రాబోయే పంచాయతీ ఎన్నికలను శాంతియుతంగా, అడ్డంకిలేవీ లేకుండా నిర్వహించేందుకు తెలంగాణ పోలీస్ శాఖ ముందస్తు ఏర్పాట్లను ముమ్మరం చేసింది. రాష్ట్ర డీజీపీ ఆధ్వర్యంలో పోలీస్ కమిషనర్లు, జిల్లా ఎస్పీలు, ఎస్ఎచ్ఓలతో నిర్వహించిన వీడియో కాన్ఫరెన్స్ లో మొత్తం ఎన్నికల నిర్వహణపై ప్రత్యేక దృష్టి పెట్టాలని సూచించారు. గ్రామీణ ప్రాంతాల్లో పోలింగ్ కేంద్రాల ఏర్పాటు, భద్రతా బృందాల నియామకం, సున్నిత/అత్యంత సున్నిత ప్రాంతాల గుర్తింపు వంటి అంశాలపై సమగ్ర సమీక్ష జరగడం ఈ సమావేశానికి ప్రాధాన్యతను చేకూర్చింది. డీజీపీ వీడియో కాన్ఫరెన్స్ లో మాట్లాడుతూ, పోలీసు దళాలు ఎన్నికల ప్రక్రియపై ప్రత్యేక దృష్టి పెట్టాలని,



ఏ చిన్న వివాదం జరిగినా వెంటనే స్పందించే విధంగా ఫోర్స్ ను అలర్ట్ లో ఉంచాలని ఆదేశించారు. పంచాయతీ ఎన్నికలు ప్రజాస్వామ్య వ్యవస్థకు కీలకమని, ప్రజలు నమ్మకంగా ఓటు వేయగల వాతావరణం సృష్టించడం పోలీసుల ప్రధాన బాధ్యత అని ఆయన స్పష్టం చేశారు. అలాగే

చట్టవిరుద్ధ చర్యలు, డబ్బు-మద్యం పంపిణీ, స్థానిక గుంపుల మధ్య రాజకీయ ఉద్రిక్తతలు వంటి అంశాలను పూర్తిగా అడ్డుకోవాలని సూచించారు. సమావేశంలో పాల్గొన్న ఉన్నతాధికారులు, ముఖ్యంగా మహిష భగవత్ మరియు ఇతర విభాగాధిపతులు, తమ ప్రాంతాల్లో చేపట్టిన ప్రస్తుత భద్రతా చర్యలపై నివేదికలు అందించారు. గత ఎన్నికల్లో జరిగిన సంఘటనలు, సమస్యలు, వాటి పరిష్కార విధానాలపై చర్చిస్తూ ఈసారి మరింత కట్టుదిట్టమైన ప్రణాళిక అవసరమని అభిప్రాయపడ్డారు. ఎక్స్ డెనా సున్నిత పరిస్థితులు ఏర్పడితే వెంటనే అదనపు బలగాలు తరలించేందుకు ప్రత్యేక కంట్రోల్ రూమ్ ఏర్పాటు చేయాలని ప్రతిపాదించారు. పంచాయతీ ఎన్నికల సమయంలో సామాజిక మాధ్యమాల పర్యవేక్షణ, తప్పుడు ప్రచారం నిరోధం, అభ్యర్థులు మరియు కార్యకర్తల కదలికలపై గమనిక పెట్టడం వంటి చర్యలను కూడా డీజీపీ ప్రత్యేకంగా పేర్కొన్నారు. శాంతిభద్రతా పరిస్థితి పరిరక్షణలో గ్రామస్థాయి పోలీసు సిబ్బందికి ప్రత్యేక బాధ్యత ఉందని, ప్రజలతో సమృతం పెరిగేలా సున్నితమైన వ్యవహారశైలిని పాటించాలని సూచించారు. ఎన్నికలు పూర్తయ్యే వరకు పోలీస్ దళాలు హై అలర్ట్ లో ఉండాలని, ఎలాంటి అవాంఛనీయ పరిస్థితికి అవకాశం ఇవ్వకూడదని సమావేశంలో నిర్ణయించారు.

రాష్ట్ర ప్రయోజనాలపై ఎంపీలతో భట్టి విక్రమార్క సమీక్ష



హైదరాబాద్, రాష్ట్ర ప్రభుత్వ ప్రయోజనాలను కేంద్ర స్థాయిలో మరింత బలోపేతం చేయడానికి ప్రభుత్వం కీలక చర్యలు చేపట్టింది. ఈ క్రమంలో ఉప ముఖ్యమంత్రి భట్టి విక్రమార్క గురువారం ప్రజాభివన్ లో రాష్ట్ర ఎంపీలతో విస్తృత సమీక్ష సమావేశం నిర్వహించారు. కేంద్రంలో పెండింగ్ లో ఉన్న పలు అత్యవసర అంశాలు, అభివృద్ధి ప్రాజెక్టులు, నిధుల విడుదల వంటి విషయాలపై ఎంపీలతో కలిసి వ్యవస్థపూర్వక చర్చ సాగింది. "రాష్ట్ర ప్రయోజనాల కోసం అన్ని పార్టీల ఎంపీలు ఒక మాట కావాలి" అని భట్టి విక్రమార్క స్పష్టంగా పేర్కొన్నారు. సమావేశంలో బీసీలకు 42 రిజర్వేషన్ బిల్లు ఆమోదానికి తొమ్మిదవ షెడ్యూల్ లో సవరణ అత్యవసరమని నొక్కిచెప్పారు. ఈ అంశాన్ని పార్లమెంటులో అడ్వర్టైజ్ మెంట్ మోషన్, ప్రశ్నోత్తరాల ద్వారా బలంగా ముందుకు తేవాలని ఎంపీలకు సూచించారు. ముఖ్యమంత్రి రేవంత్ రెడ్డి, పూర్తికేబినెట్ తో కలిసి ప్రధానమంత్రిని కలసి వినతిపత్రం సమర్పించడానికి ప్రభుత్వం సిద్ధంగా ఉందని తెలిపారు. కేంద్రం వద్ద ఉన్న పెండింగ్ సమస్యలపై సమగ్ర మద్దతు తీసుకురావడమే ఈ చర్యల లక్ష్యమని ఆయన అభిప్రాయపడ్డారు. ఎంపీలకు అవసరమైన సమాచారం వెంటనే అందించేందుకు ఢిల్లీలో ప్రత్యేక విభాగాన్ని ఏర్పాటు చేసినట్లు భట్టి విక్రమార్క వెల్లడించారు. రాష్ట్రానికి సంబంధించిన విద్యుత్, నీటిపారుదల, GST, మౌలిక సదుపాయాలు సహా పలు శాఖల్లో పెండింగ్ లో ఉన్న నిధుల వివరాలు అక్కర్ల సిద్ధంగా ఉంచుతున్నామని తెలిపారు. పార్లమెంట్ సమావేశాలు జరుగుతున్న సమయంలో ఎంపీలు కేంద్రంలో రాష్ట్ర సమస్యలను బలంగా ప్రస్తావించేందుకు అవసరమైన డేటా డాక్యుమెంట్లను అందించే విధంగా ఈ విభాగం పనిచేస్తుందని పేర్కొన్నారు. సమావేశంలో రాష్ట్ర ప్రభుత్వం రూపొందించిన విజన్ 2047 డాక్యుమెంట్, రాబోయే గ్లోబల్ సమ్మిట్ ఏర్పాట్లు, 3 ట్రిలియన్ డాలర్ల ఆర్థిక లక్ష్యం వంటి అంశాలను కూడా చర్చించారు. డిసెంబర్ 9న ప్రజా ప్రభుత్వం రెండేళ్లు పూర్తిచేయనున్న సందర్భంగా ప్రభుత్వ విజయాలు, లక్ష్యాలను ప్రకటించేందుకు సిద్ధమవుతున్నట్లు ఆయన తెలిపారు. కేంద్రానికి సంబంధించిన 12 శాఖలపై 47 పెండింగ్ అంశాలను ఈ సమావేశంలో గుర్తించి, సెమికండక్టర్ రంగంపై పెట్టుబడులు, కేంద్ర సహకారం సాధ్యాసాధ్యాలపై కూడా చర్చ సాగింది.

2015 రాష్ట్రం కర్షకు తాత్కాలిక ఊరేగింపు

హైదరాబాద్, తెలంగాణ పబ్లిక్ సర్వీస్ కమిషన్ నిర్వహించిన 2015 16 గ్రూప్ 2 పరీక్షల వివాదం మరో కీలక దశకు చేరింది. ఎంపికైన అభ్యర్థుల జాబితాను రద్దు చేసిన హైకోర్టు సింగిల్ బెంచ్ తీర్పును గురువారం హైకోర్టు ప్రధాన న్యాయమూర్తి (సీజే) నేతృత్వంలోని ధర్మాసనం తాత్కాలికంగా సస్పెండ్ చేసింది. ఈ నిర్ణయంతో



2015 గ్రూప్ 2 రా్యం కర్షకు పెద్ద ఊరేగింపు లభించింది. పరీక్షలపై ఎన్నో ఆరోపణలు వచ్చిన నేపథ్యంలో తాజా తీర్పు మళ్లీ వివాదాన్ని కొత్త దిశగా మళ్లించింది. గ్రూప్ 2 పరీక్షల మూల్యాంకన ప్రక్రియపై పలువురు అభ్యర్థులు కోర్టును ఆశ్రయించిన విషయం తెలిసిందే. వైట్ నర్ వాదిన పత్రాలు, దిద్దుబాట్లు ఉన్న సమాధాన పత్రాలను కూడా చెల్లుబాటు చేసినట్లు గుర్తించిన అభ్యర్థులు, దీనిని అక్రమంగా పేర్కొంటూ హైకోర్టులో వ్యాజ్యం దాఖలు చేశారు. ఈ విచారణను చేపట్టిన సింగిల్ బెంచ్, TSPSC విడుదల చేసిన ఎంపికల జాబితాను రద్దు చేస్తూ సంచలన తీర్పు ఇచ్చింది. అర్హులైన అభ్యర్థులకు అన్యాయం జరిగిందని, మూల్యాంకన నిబంధనలను ఉల్లంఘించారని కోర్టు వ్యాఖ్యానించింది. ఈ తీర్పుపై 70% మరోసారి హైకోర్టును ఆశ్రయించింది. సంస్థ తరపున సమర్పించిన వాదనల్లో సింగిల్ బెంచ్ తీర్పు అమలు చేస్తే పెద్ద స్థాయిలో పరిపాలనా అంతరాయం కలుగుతుందని, ఎన్నికల ప్రక్రియపై ప్రభావం చూపే అవకాశం ఉందని పేర్కొన్నారు. దీనితో సీజే ధర్మాసనం ఈ కేసును మరోమారు పరిశీలించేందుకు అంగీకరించి, తాత్కాలిక మధ్యంతర ఉత్తర్వులు జారీ చేసింది. సింగిల్ బెంచ్ నిర్ణయాన్ని సస్పెండ్ చేయడంతో ఎంపికలు తిరిగి అమల్లో కొనసాగుతున్నాయి. ఈ తీర్పుతో బాధిత రా్యం కర్షకు తాత్కాలిక ఉపశమనం లభించినప్పటికీ, కేసు ఇంకా పూర్తిగా ముగిసినట్లే కాదు. పరీక్షల పారదర్శకత, మూల్యాంకన నైతికత, TSPSC ప్రక్రియల బలోపేతం వంటి అంశాలపై ధర్మాసనం ఇప్పటికీ కీలకంగా దృష్టి సారిస్తోంది. రానున్న విచారణల్లో ఇరు వర్గాల వాదనలు వినిపించే తుది తీర్పు ఇవ్వనున్నట్లు హైకోర్టు పేర్కొంది. ఈ కేసు రాష్ట్ర ప్రభుత్వ ఉద్యోగ నియామకాల వ్యవస్థపైనే ప్రభావం చూపే అవకాశముంది.

అక్రమంగా వాహనం నడిపిన మైనార్టీ కలిస-సర్వీలు



హైదరాబాద్, రాష్ట్రవ్యాప్తంగా చిన్నారులు బైక్ లు, స్కూటర్లను నడవడం పెరుగుతుండటంపై తెలంగాణ పోలీసులు తీవ్ర ఆందోళన వ్యక్తం చేశారు. మైనర్ల చేతుల్లో వాహనాలు ఇవ్వడం చట్టపరంగానే కాదు, ప్రాణాలకు ముప్పు అని స్పష్టం చేస్తూ, ప్రజల్లో

అవగాహన కల్పించేందుకు పోలీసులు ప్రత్యేక ప్రచారం ప్రారంభించారు. ఇటీవల జరిగిన ప్రమాదాలలో పెద్ద సంఖ్యలో మైనర్లు చిక్కుకోవడం తల్లిదండ్రుల్లో ఆందోళన పెంచింది. ట్రాఫిక్ పోలీసులు వెల్లడించిన వివరాల ప్రకారం, వాహనం నడవడానికి అవసరమైన నైపుణ్యం, అవగాహన చిన్నారుల వద్ద లేకపోవడం వల్ల చిన్న నిర్లక్ష్యమే పెద్ద ప్రమాదానికి దారితీస్తోంది. అక్రమంగా వాహనాలు నడిపేందుకు చిన్నారులను ప్రోత్సహిస్తున్న తల్లిదండ్రులపైనా కఠిన చర్యలు తీసుకునేందుకు పోలీసులు సిద్ధమయ్యారు. వాహనం యజమానిపై భారీ జరిమానాలు, వాహనం స్వాధీనం వంటి చర్యలతో పాటు, మైనర్లకు డ్రైవింగ్ నేర్పుతున్న వ్యక్తులపై కూడా చట్టపరమైన చర్యలు ఉంటాయని అధికారులు వెల్లడించారు. పాఠశాలలు, కాలనీలు, గ్రామీణ ప్రాంతాల్లో ప్రత్యేక డ్రైవింగ్ అవగాహన కార్యక్రమాలు చేపట్టాలని నిర్ణయించారు. ప్రమాదాల నివారణ కోసం పేరుతో ప్రారంభించిన ఈ కార్యక్రమం ద్వారా ప్రతి కుటుంబం బాధ్యతగా వ్యవహరించాలని తెలంగాణ పోలీసులు కోరుతున్నారు. "పిల్లలకు వాహనాలు ఇవ్వకపోవడం కూడా ప్రేమలే భాగమే" అంటూ ప్రచార పోస్టర్ల ద్వారా సందేశం అందించారు. రోడ్లపై చిన్నారుల భద్రతను కాపాడటమే ఈ చర్యల ప్రధాన లక్ష్యమని ట్రాఫిక్ అధికారులు స్పష్టం చేశారు.

హైద్రా పరితిరుకు ప్రజల ప్రశంసలు

కూకట్టూర్ నల్లచెరువు రూపురేఖలు మార్చిగా మారిపోయాయని స్థానిక వాక్యార్థ స్పష్టం చేశారు. గురువారం ఉదయం చెరువు చుట్టూ ప్రత్యేక ర్యాలీ నిర్వహిస్తూ, హైద్రా చేసిన అభివృద్ధి పనులను ప్రజలు విస్తృతంగా ప్రశంసించారు. ఒకప్పుడు దుర్గంధం, చెత్త, దోచులతో నరకంలా ఉన్న ఈ ప్రాంతం ఇప్పుడు ప్రజలు సేద తీరే, ఆరోగ్యాన్ని పెంపొందించుకునే అద్భుతంగా మారిందని

పాల్గొన్న వారు వెల్లడించారు. చెరువు పునరుద్ధరణలో భాగంగా నిర్మించిన పటిష్ట బండ్, విస్తృతమైన వాకింగ్ ట్రాక్ స్థానికులకు పెద్ద వరమైందని ర్యాలీలో పాల్గొన్న మహిళలు, వయోజనులు అభిప్రాయపడ్డారు. "మునుపు ఉదయం ఇక్కడికి రావడమనేది అసాధ్యం 70% ఇప్పుడైతే ప్రతిరోజూ ఆహ్లాదకరమైన గాలి, నిశ్శబ్ద వాతావరణం ఆరోగ్యాన్ని పెంచుతోంది." అని వాక్యార్థ పేర్కొన్నారు. అభివృద్ధి పనులపై సంతోషం వ్యక్తం చేసిన వాక్యార్థ, ఇంకా కొన్ని సౌకర్యాలు కావాలని ప్రభుత్వానికి కోరారు. ముఖ్యంగా ఓపెన్ జిమీలు, పటిల్ కోర్టులు, బహిరంగ వ్యాయామ స్థలాలు ఏర్పాటు చేస్తే చెరువు ఇంకా ప్రజల జీవనశైలిలో ముఖ్య భాగమవుతుందన్నారు. పిల్లల కోసం ప్రత్యేక ప్లే ఏరియా, కూర్చుని విశ్రాంతి తీసుకునే స్పాట్లు ఏర్పాటు చేస్తే కుటుంబాలందరికీ ఇది పూర్తి స్థాయి రిక్రియేషన్ జోన్ గా మారుతుందని అభిలషించారు. చెరువు అభివృద్ధి నిర్దర్శనంగా నిలిచిన ఈ ప్రాజెక్టును రాష్ట్ర ప్రభుత్వం, హైద్రా ప్రాముఖ్యతతో తీసుకుని ముందుకు నడిపినందుకు ప్రజల ర్యాలీలో ముందుకు వచ్చి కృతజ్ఞతలు తెలిపారు. ప్రజల భాగస్వామ్యం, ప్రభుత్వ పట్టుదల కలిసొస్తే నగరంలోని ప్రతి చెరువు ఇలాగే మారుతుందని విశ్వాసం వ్యక్తం చేశారు.



అంతర్జాతీయ (తానా) సాహిత్య సదస్సుకు లింగన్నపేట విద్యార్థులు



గంభీరావుపేట నవంబర్ 27 మన వార్త ప్రతినిధి అంతర్జాతీయ (తానా) ఉత్తర అమెరికా తెలుగు సంఘం వారు నిర్వహించే సాహిత్య సదస్సుకు జిల్లా పరిషత్ ఉన్నత పాఠశాల లింగన్నపేట విద్యార్థులు పి.రిషిక్ పద్మం, బి రాజశేఖర్ వచన కవిత విభాగాల్లో ఎంపికైనట్లు తెలుగు ఉపాధ్యాయులు నందేందర్, రాజయ్య తెలిపారు. వీరికి నవంబర్ 30న అంతర్జాలంలో వీరూ తమ కవితలను వినిపించనున్నట్లు తెలిపారు. చక్కని ప్రతిభను కనబరిచి అంతర్జాతీయ స్థాయికి వెళ్ళిన విద్యార్థులను పాఠశాల ప్రధానోపాధ్యాయులు సంతి గంగారాం మరియు ఉపాధ్యాయుల బృందం అభినందనలు తెలిపారు.

కేశవాపూర్ క్లస్టర్ను సందర్శించిన సీపీ

-గ్రామపంచాయతీ నామినేషన్లపై సూచనలు...



వివాదాలు, అశాంతి వాతావరణం నెలకొనకుండా పోలీసు బందోబస్తు పెంచాలని కోరారు అధికారులు అందరూ సమన్వయంతో పనిచేసి ఎన్నికల ప్రక్రియను పారదర్శకంగా నిర్వహించాలని ఆయన హితవు పలికారు ఈ కార్యక్రమంలో డిసిపి దార కవిత కాజీపేట ఏసిపి పింగిలి ప్రసాంత్ రెడ్డి సీఐ పులి రమేష్ ఎల్మతుర్తి స్టేషన్ హౌస్ ఆఫీసర్ అక్కినపల్లి ప్రవీణ్ కుమార్ ప్రభుత్వ పోలీసు ఉన్నతాధికారులు తదితరులు పాల్గొన్నారు.

ఘనంగా యువజన నాయకుని పుట్టినరోజు వేడుకలు

-కేక్ కటింగ్ చేయించి, శుభాకాంక్షలు తెలియజేసిన రాష్ట్ర యువజన కాంగ్రెస్ ప్రధాన కార్యదర్శి-కుంజా. నూర్య...



ములుగు జిల్లా కేంద్రంలో యువజన కాంగ్రెస్ నాయకులు -పైడిమల్ల. నందీష్ పుట్టినరోజు సందర్భంగా కేక్ కటింగ్ చేయించి, శుభాకాంక్షలు తెలియజేసిన రాష్ట్ర యువజన కాంగ్రెస్ ప్రధాన కార్యదర్శి-కుంజా. నూర్య ఈ కార్యక్రమంలో భాగంగా యువజన కాంగ్రెస్ నియోజకవర్గం అధ్యక్షులు-మారం. సుమన్ రెడ్డి, జిల్లా యూత్ కార్యదర్శి-దేవరనేని. నేపాల రావు, ములుగు మండల యూత్ అధ్యక్షులు-కుక్కల. నాగరాజు, ఉపాధ్యక్షులు-కానర్ల. రాజు, వర్సింగ్ గ్రెసి డెంటో-

బండి. మధు, యువజన నాయకులు-తిరుపతి(మొందయ్య), మిరాజ్ ఖాన్, తేజ, సవీన్ రాజ్ మరియు తదితర నాయకులు పాల్గొన్నారు.

అనంతారం విద్యార్థుల ప్రతిభ మెరుపు...

-ఒలింపియాడ్ ఎడ్ క్వెస్ట్ టాక్ పోటీలలో ప్రథమ స్థానాలు అద్భుత విజయం...



ఇల్లంతకుంట, నవంబర్ 27 (మన వార్త ప్రతినిధి) రాజన్న సిరిసిల్ల జిల్లా ఇల్లంతకుంట మండల కేంద్రంలోని ఎల్టా భారతి ఫౌండేషన్ ఆధ్వర్యంలో గురువారం రోజు మండలస్థాయిలో నిర్వహించిన “ఒలింపియాడ్ ఎడ్ క్వెస్ట్ టాక్” పోటీల్లో అనంతారం జెడ్. పి. హెచ్. ఎస్ విద్యార్థులు అద్భుత ప్రతిభ కనబరిచారు. సీనియర్ విభాగంలో 10వ తరగతి విద్యార్థిని జే. వర్షిత ప్రథమ స్థానాన్ని సాధించగా, జూనియర్ విభాగంలో 6వ తరగతి విద్యార్థి కే. సాయి రోహిత్ కూడా ప్రథమ స్థానాన్ని సాధించారు. ఈ సందర్భంగా పాఠశాల ప్రధానోపాధ్యాయులు కే. శ్రీనివాస్ రెడ్డి మాట్లాడుతూ విద్యార్థులు ఇలాంటి ప్రతిభ కనబరిచడం పాఠశాల గర్వకారణమని, ప్రథమ స్థానంలో విజయం సాధించిన విద్యార్థులను అభినందించారు. ఈ కార్యక్రమంలో మండల విద్యాశాఖ అధికారి శ్రీనివాస్ గౌడ్ పాల్గొని విజేతలివర్ధికి సర్టిఫికేట్లు అందజేసి

విద్యార్థులను అభినందించి ఇంకా పై స్థాయిలకు వెళ్లాలి అంటే ఇలాగే చదువుపై దృష్టి సారించాలి అని సూచించారు. అలాగే ముఖ్యంగా గురువుల బోధన బాగుంటేనే విద్యార్థులు పై స్థాయికి చేరతారు అని శ్రీనివాస్ గౌడ్ పేర్కొన్నారు. ఈ సందర్భంలో గైడ్ టీచర్ బి. కవిత ఇంగ్లీష్ టీచర్ తమ మార్గదర్శకత్వం ద్వారా విద్యార్థుల విజయానికి ప్రధాన పాత్ర వహించారని ఆమెను ప్రత్యేకంగా అభినందించారు. ఈ కార్యక్రమంలో ఉపాధ్యాయులు, విద్యార్థులు పాల్గొన్నారు.

భద్రాచలం సర్పంచ్ అభ్యర్థిగా మానే నామినేషన్



భద్రాచలం టౌన్, నవంబర్ 27. (మన వార్త ప్రతినిధి)భద్రాచలం మేజర్ గ్రామపంచాయతీ సర్పంచ్ అభ్యర్థిగా బిఆర్ఎస్ పార్టీ నుంచి మానే రామకృష్ణ గురువారం నామినేషన్ దాఖలు చేశారు. రిటర్నింగ్ అధికారికి నామినేషన్ పత్రాలను సమర్పించిన అనంతరం ఆయన మద్దతుదారులతో ర్యాలీగా కార్యాలయానికి చేరుకున్నారు. ఈ సందర్భంగా మానే రామకృష్ణ మాట్లాడుతూ, ప్రజలు అశీర్వాదిస్తే భద్రాచలాన్ని రివ్వాంగుమందరంగా తీర్చిదిద్దతానని పేర్కొన్నారు. పట్టణంలోని రహదారులు, డ్రైన్లు, వీధి దీపాల సమస్యలను పరిష్కరించి, స్వచ్ఛమైన మరియు అభివృద్ధి చెందిన మోడల్ టెంపుల్ టౌన్ గా రూపాంతరం చెందేలా కృషి చేస్తానన్నారు. పారిశుధ్య పరిరక్షణకు ప్రత్యేక శ్రద్ధతో డంపింగ్ యార్డ్ ఏర్పాటు, ప్రజా దర్బారు నిర్వహించి ప్రజా సమస్యల తక్షణ పరిష్కారం, పట్టణ బ్యూటీఫికేషన్లో భాగంగా మార్పులు, హరిత వాతావరణం ఏర్పాటుకు కృషి చేస్తానని తెలిపారు. అలాగే గిరిజన గిరిజనేతరులందరికీ శాంతియుత వాతావరణం నెలకొల్పే దిశగా పనిచేస్తానన్నారు. తాగునీటి సమస్యల నివారణకు సమగ్ర ప్రణాళిక, వరదల సమయంలో రక్షణ చర్యలు, విద్య, వైద్య, విద్యుత్ సౌకర్యాల మెరుగుదలపై దృష్టి సారిస్తానని మానే రామకృష్ణ వివరించారు. యువత క్రీడా రంగ అభివృద్ధి, నిరుద్యోగుల ఉపాధి అవకాశాల పెంపు కోసం గ్రంథాలయాభివృద్ధి చేపడుతానన్నారు. బిఆర్ఎస్ ప్రభుత్వ హయాంలో టెంపుల్ సీట్ అభివృద్ధికి బీజం పడిందని, ఆ వేగాన్ని మరింత ముందుకు తీసుకెళ్తానని మానే రామకృష్ణ స్పష్టం చేశారు.

కాంగ్రెస్ ప్రభుత్వం 46 జనాభా జనీలను ముంచాలని చూస్తుంది

-జాతీయ బీసీ సంక్షేమ సంఘం యూత్ రాష్ట్ర ప్రధాన కార్యదర్శి శీలం స్వామి...

ముస్తాబాద్ మన వార్త ప్రతినిధి:- ముస్తాబాద్ మండలం లో సర్పంచ్ ఎన్నికలలో బీసీ రిజర్వేషన్లు తగ్గించి కాంగ్రెస్ పార్టీ బీసీలకు నమ్మకద్రోహం చేసిందని, గత బీఆర్ఎస్ పార్టీ 2019 ఎన్నికలలో కంటే ఈ ఎన్నికలలో కాంగ్రెస్ బీసీలను రాజకీయంగా ఊచకోతకోయాలని చూస్తుందని జాతీయ బీసీ సంక్షేమ సంఘం యూత్ రాష్ట్ర ప్రధాన కార్యదర్శి శీలం స్వామి ముస్తాబాద్ లో అన్నారు. ఈ సందర్భంగా శీలం స్వామి మాట్లాడుతూ కాంగ్రెస్ పార్టీ ఎన్నికల వాగ్దానంలో ఇచ్చిన కామారెడ్డి బీసీ డిక్షనరీని ను అమలు చేయకుండా ఎలక్షన్లు పోవడాన్ని బీసీలను మోసం చేయడమేనని అన్నారు. బీసీలకు న్యాయం చేస్తున్నామని పాలాభిషేకాలు చేపించుకున్న సీఎం రేవంత్ రెడ్డి ఎన్నికల సమయానికి బీసీలను నిండా ముంచాలని చూస్తున్నారని అన్నారు. కాంగ్రెస్ ఇదే విధంగా మోసపూరితంగా పోతే బీసీలు రాష్ట్రాన్ని అగ్నిగుండం చేస్తూ, పెద్దఎత్తున ప్రభుత్వానికి వ్యతిరేకంగా పోరాటం చేస్తామన్నారు. జనాభా ప్రకారం విద్యా, ఉద్యోగ రిజర్వేషన్లతో పాటు స్థానిక సంస్థల రిజర్వేషన్లను కల్పించే సమస్యకు శాశ్వత పరిష్కారం లభించడానికి రాజ్యాంగ సవరణ జరగాలని, మొన్న బీసీ జేఏసీ ఇచ్చిన తెలంగాణ “బంద్” కు అన్ని రాజకీయ పార్టీలు మద్దతు ఇచ్చినట్టే రాజ్యాంగ సవరణకు కూడా మద్దతు ఇవ్వాలని కోరారు. రిజర్వేషన్ల సమస్యకు ప్రతిసారి వ్యతిరేకంగా కోర్టు తీర్పులు వస్తున్నాని, దీనికి రాజ్యాంగ బద్ధత కల్పించడమే శాశ్వత పరిష్కారమన్నారు. స్థానిక సంస్థల రిజర్వేషన్లు విషయంలో మహారాష్ట్ర, ఉత్తర ప్రదేశ్, మధ్యప్రదేశ్, కర్ణాటక, బీహార్ రాష్ట్రాల్లో కూడా బీసీలకు వ్యతిరేకంగా తీర్పులు వచ్చాయని కానీ ఆ రాష్ట్రాలలో బీసీలు తిరగబడలేదు. ఉద్యమాలు చేయలేదు. కానీ మన రాష్ట్రంలో బీసీ రిజర్వేషన్ల రక్షణ కోసం రాష్ట్ర బంద్ జరపడం గర్వించదగిందని అన్నారు. ఇది మన రాష్ట్రంలోని బీసీల చైతన్యానికి ప్రతీక అన్నారు. రాజ్యాంగంలోని ఆర్టికల్ 243-D6 ప్రకారం స్థానిక సంస్థలోని బీసీ రిజర్వేషన్లు పెంచే అధికారం రాష్ట్ర ప్రభుత్వానికి రాజ్యాంగ అధికారం ఇచ్చింది. కావున అసెంబ్లీలో చట్టం చేశారు జీవో తీసి వెంటనే ఎన్నికలు జరపవచ్చు ఏమైనా న్యాయపరమైన సమస్యలు వస్తే సుప్రీంకోర్టుకు ఏ కోర్టుకు ఎవరైనా వెళ్లిన బీసీల, కేసులు గెలిచే అవకాశం ఉంది ఎందుకంటే జనాభా లెక్కలు ఉన్నవి అసెంబ్లీ చట్టం చేశారు. అలాగే సుప్రీంకోర్టు అగ్రకులకు 10శాతం రిజర్వేషన్లు పెట్టినప్పుడు కేసులో 50% సీలింగ్ ఎత్తివేసింది. పైగా ఇందిరా సహానీ కేసులో ఎంపరికల్ డాటా ఉంటే 50 సీలింగ్ ను అధిగమించవచ్చునని సుప్రీం కోర్టు తీర్పు కూడా ఉన్నది. ఇప్పుడు అన్ని కోణాల్లో చూస్తే కేసు గెలిచే అవకాశం ఉంది. చట్ట ప్రకారము, న్యాయప్రకారము రాజ్యాంగపరమైన అవరోధాలు లేవు కావున చివరకు సుప్రీంకోర్టులో కేసు గెలుస్తుంది. ఎందుకంటే రిజర్వేషన్లు పెంచడానికి న్యాయపరమైన చట్టపరమైన రాజ్యాంగపరమైన అవరోధాలు ఏమీ లేవు కేసు బలంగాయుంది. రిజర్వేషన్లు పెంచడానికి కులాల వారీగా లెక్కలు తీశారు. అసెంబ్లీలో చట్టం చేశారన్నారు. రిజర్వేషన్ల కేసులో 80 బీసీ సంఘాలు ఇంప్లీడ్ కేసులు వేశారు పిటిషన్ల వాదన కూడా వినకుండా స్టే ఎలా ఇస్తారని ప్రశ్నించారు. ఇది చాలా అన్యాయం అన్నారు. ఈ కేసు రాజ్యాంగపరంగా బలంగా యుంది. రాజ్యాంగంలోని 243-D-6 ప్రకారం రాష్ట్ర ప్రభుత్వానికి బీసీ రిజర్వేషన్లను నిర్ణయించే అధికారం ఉంది. దీని ప్రకారం జీవో జారీ చేశారు. చట్ట ప్రకారమే జీవో విడుదల చేశారు. ప్రజల చేత ఎన్నుకోబడి శాసనసభలో బీసీ బిల్లు పాసయింది. న్యాయపరంగా కూడా జీవోకు బలం ఉంది. మండల్ కమిషన్ కేసు సందర్భంగా 9 మంది జడ్జీల ధర్మాసనం తీర్పు ప్రకారం జనాభా లెక్కలు ఉంటే దానిని అనుగుణంగా రిజర్వేషన్లు పెంచవచ్చు అని తీర్పు చెప్పింది. ప్రత్యేకంగా డెడికేటెడ్ బీసీ కమిషన్ వేసే జనాభా లెక్కలు తీసి రిజర్వేషన్లు పెంచుకోవచ్చని సుప్రీంకోర్టు కృష్ణమూర్తి కేసులో తీర్పు చెప్పిందని అన్నారు. ఈ కార్యక్రమంలో ఈర్ల విజయేందర్, కోడె శ్రీనివాస్, మాచర్ల బాలయ్య, చీకోటి మహేష్, ఈర్ల కనకయ్య తదితరులు పాల్గొన్నారు.

వృత్తురాలు కుటుంబానికి అండగా ఆర్థిక సహాయం చేసిన ఉప్పల చారిటబుల్ ట్రస్ట్ అభినేత ఉప్పల వెంకటేశ్

కల్వకుర్తి. నవంబర్ 27 మన వార్త ప్రతినిధి కల్వకుర్తి నియోజకవర్గం, లోని తోటపల్లి గ్రామం నాగమ్మ అనారోగ్యంతో మరణించడం జరిగింది. ఈ విషయాన్ని గ్రామ బిఆర్ఎస్ పార్టీ నాయకుల ద్వారా తెలుసుకున్న ఉప్పల చారిటబుల్ ట్రస్ట్ చైర్మన్, బిఆర్ఎస్ పార్టీ రాష్ట్ర నాయకులు మిషన్ భగీరథ మాజీ వైస్ చైర్మన్ ఉప్పల వెంకటేశ్ వృత్తురాలు కుటుంబానికి తక్షణ ఆర్థిక సహాయం అందించడం జరిగింది. ఈ కార్యక్రమంలో బిఆర్ఎస్ పార్టీ నాయకులు కంపీల్లా భీం, మాజీ ఎంపిటిసి రవీందర్ రెడ్డి, ఈశ్వరయ్య, వెంకటయ్య, మల్లేష్, సంజీవ్, పరిశరాములు, సత్యనారాయణ, పర్వతాలు తదితరులు పాల్గొన్నారు.

కేజరీపేట విద్యార్థులు సాంకేతిక రంగాల్లో మరింత ప్రతిభను పెంపొందించేలా శిక్షణ తరగతులు

కల్వకుర్తి. నవంబర్ 27 మన వార్త ప్రతినిధి నేటి పోటీ ప్రపంచంలో మార్పులు సాంకేతిక పరిజ్ఞానం, ఉన్నత విద్యా సమాచారం తోపాటు సజ్జెక్టుల ప్రమాణాలను పెంచుకునేలా నాగర్ కర్నూల్ జిల్లాలోని కేజరీపేట విద్యార్థులకు విద్యా వ్యవస్థలో విప్లవాత్మక మార్పులకు నాంది పలుకుతూ, టీ-స్కేమ్ (తెలంగాణ-సైన్స్ టెక్నాలజీ ఇంజనీరింగ్ ఫెసిలిటీస్ మ్యాప్) కార్యక్రమంతో మరింత పరిజ్ఞానాన్ని అందించే విధంగా జిల్లాలో చర్చులు తీసుకుంటున్నట్లు కేజరీపేట పర్యవేక్షణ అధికారిని శోభారాణి పేర్కొన్నారు. గురువారం నాగర్ కర్నూల్ జిల్లా కేంద్రంలోని ప్రభుత్వ డిగ్రీ కళాశాలలో ఊర్కోండ కేజరీపేట విద్యార్థులకు తెలంగాణ సైన్స్ టెక్నాలజీ ఇంజనీరింగ్ ఫెసిలిటీస్ మ్యాప్ (టీ -స్కేమ్) ద్వారా నాగర్ కర్నూల్ డిగ్రీ కళాశాలలో ఆర్టిఫిషిల్ ఇంటెలిజెన్స్ విభాగంలో శిక్షణా తరగతులను అందించడం జరిగిందని ఆమె తెలిపారు. ఈ సందర్భంగా ఆమె మాట్లాడుతూ నాగర్ కర్నూల్ జిల్లాలో 20 కేజరీపేట విద్యార్థులకు వివిధ డిగ్రీ, ఇంజనీరింగ్ ప్రభుత్వ కళాశాలల్లో ఇతర విద్యా సంస్థలలోని వృత్తి నంబంధిత ప్రయోగశాలల వసతులను హ్యాపింగ్ చేయడం, విద్యార్థులు వాటిని సమర్థవంతంగా వినియోగించుకునేలా కార్యక్రమాలను నిర్వహిస్తున్నట్లు ఆమె తెలిపారు. ప్రతి విద్యార్థి ప్రయోగాత్మక జ్ఞానంపొందేలా ఇలాంటి కార్యక్రమాలను అమలు చేస్తున్నట్లు తెలిపారు. నేటి పోటీ ప్రపంచంలో విద్యార్థులు సాంకేతిక పరిజ్ఞానం తో పాటు ఉన్నత విద్య ధోరణులపై అవగాహన పెంపొందించుకోవాల్సిన అవసరాన్ని భవిష్యత్తులో సాంకేతికత, సృజనాత్మక ఆలోచనలతో పాటు సాంకేతిక వినియోగం ప్రతి విద్యార్థికి విజయ మార్గాన్ని చూపుతుందని అన్నారు. కళాశాల ల్యాబ్ ను కేటాయించిన డిగ్రీ కళాశాల ప్రిన్సిపాల్ గీతాంజలి కి ఆమె కృతజ్ఞతలు తెలిపారు. డిగ్రీ కళాశాల ప్రిన్సిపల్ గీతాంజలి మాట్లాడుతూ. విద్యార్థుల సామర్థ్యాలను మెరుగుపరుచుకునేలా శిక్షణ తరగతుల్లో మెలకువలు పాటించాలని ఆమె సూచించారు.

సర్పంచ్ బరిలో సాఫ్ట్ వేర్ ఉద్యోగి...

చిన్న శంకరంపేట నవంబర్ 27 (మన వార్త ప్రతినిధి)తాత ఆశయం నెరవేర్చాలనే సంకల్పం, కన్న ఊరి పై ప్రేమ ఆ ఊరిని అభివృద్ధి చేయడమే ఆయన లక్ష్యం, పేదలకు ఎన్నో రకాలు సేవలు అందించిన గొప్ప వ్యక్తి, ఆయన ఒక శ్రీమంతుడు అమెరికాలో ఉద్యోగం లక్షల్లో వేతనం అవన్నీ నాకేం వద్దు నా ఊరు బాగుండాలి నా గ్రామం అభివృద్ధి చెందాలి నా ప్రజలకు నేను సేవలు అందించాలనే గొప్ప సంకల్పంతో వచ్చాడు సూర్యకాంతిలా వెలుగునిస్తూ చంద్ర కాంతిలా వెన్నెలను అందిస్తూ వచ్చాడు ఆయనే మన చంద్రుడు కంజర్ల చంద్రశేఖర్, చిన్న శంకరంపేట గ్రామానికి చెందిన కంజర్ల శంకరప్ప మాజీ సర్పంచ్ 23 సంవత్సరాలు శంకరంపేట గ్రామాన్ని పాలించిన వ్యక్తి ఆయన మనవడు అయినటువంటి చంద్రశేఖర్ అమెరికాలో ఉద్యోగం చేస్తూ లక్షల్లో వేతనం ఉండేది ఇవన్నీ నాకు వద్దంటూ నా ఊరు బాగుండాలని సంకల్పంతో ఈ సంవత్సరం ఫిబ్రవరి నెలలో ఆయన స్వగ్రామానికి చేరుకున్నారు గ్రామానికి సేవ చేయాలన సంకల్పంతో వచ్చిన ఆయన గ్రామంలో అనేక సేవా కార్యక్రమాలు చేపట్టారు, ఎలాంటి రిజర్వేషన్లు ఖరారు కాకముందే ఆయన సేవా కార్యక్రమాలలో దూసుకుపోయారు. ఈ సందర్భంగా ఆయన మాట్లాడుతూ కన్న ఊరు పై ప్రేమతో ఊరును బాగు చేయలేని లక్ష్యంతో విద్య వెద్యం ఉపాధి కల్పించాలని సంకల్పంతో తన సొంత గ్రామానికి రావడం జరిగిందని, మండలంలోని పరిశ్రమలలో స్థానికులకే ఉద్యోగ భద్రత కల్పించే విధంగా కృషి చేస్తానని గతంలో తన తాత చోయంలోనే జిల్లా పరిషత్ పాఠశాల, గ్రామపంచాయతీ కార్యాలయం, ప్రభుత్వ కళాశాల, ఏర్పాటు చేయడం జరిగిందని ఆయననే ఆదర్శంగా తీసుకొని గ్రామ అభివృద్ధికి పాటుపడతానని ఆయన ఆశయం సాధన కోసం కృషి చేస్తానని అందరూ బాగుండాలి అందులో నేనుండాలి అనే విధంగా పనిచేస్తూ గ్రామాన్ని అన్ని రంగాలలో అభివృద్ధి పరిచేందుకు ముందుకు సాగుతానని తెలిపారు.



ఏకరూప దున్నుల పంపిణీ

-దాత పుల్ల ఖండం సత్యనారాయణమూర్తి....

మధిర, నవంబర్ 27(మన వార్త):మధిర టీఎం పాఠశాల క్రీడాకారులకు రూ 31 వేల రూపాయల



విలువగల 82 జతల క్రీడా ఏకరూప దున్నులు (టీ వర్క్ మరియు నిక్కరు) మధిర పూర్వ విద్యార్థి ,ఆదర్శ రైతు, టీఎం వాకర్స్ క్లబ్ సభ్యులు పుల్లఖండం సత్యనారాయణమూర్తి వారి ధర్మపత్ని కల్పన పుల్ల ఖండం వెంకట పురుషోత్తం అనసూయ స్మారక ట్రస్ట్ ద్వారా ఎంఈఓ వై ప్రభాకర్ చేతుల మీదుగా పి డి సరసింహారావు కు అందజేసినారు. 12 జతల డ్రస్సులను వాలీబాల్ క్రీడాకారులకు వాకర్స్ క్లబ్ తరఫున కేటాయించి అప్పగించినారు. మధిర ప్రాంత విద్యార్థులు క్రీడల్లో కూడా అభివృద్ధి చెందాలని ఆశిస్తున్నానని మూర్తి తన సందేశంలో పేర్కొన్నారు.ఈ కార్యక్రమంలో పూర్వ విద్యార్థి సంఘ బాధ్యులు పుతుం బాక శ్రీకృష్ణ ప్రసాద్, మాధవరపు నాగేశ్వరరావు, బాబ్లా, వై.నాగభూషణం, వంగవీటి రాజశేఖర్, టీఎం వాకర్స్ క్లబ్ మాజీ అధ్యక్షులు వేములపల్లి విశ్వనాథం సభ్యులు టీవీ ఎం పాఠశాల అధ్యాపక బృందం మరియు విద్యార్థిని, విద్యార్థులు పాల్గొన్నారు. ఈ కార్యక్రమంలో సామాజిక సేవకుడు లంకా కొండయ్య దాత దాతృత్వాన్ని కొనియాడుతూ తనదైన శైలిలో పాటను వినిపించినారు. తదుపరి గణితం మాస్టారు అహ్మద్ ఖాన్ గారు వందన సమర్పణ చేసినారు.

మల్లన్నకు బోనం వండి పట్నం వేసి...

మల్కాల, నవంబర్ 27(మన వార్త ప్రతినిధి)మల్కాల గ్రామశివారులోని మల్లెగుట్ట మల్లికార్జున స్వామిని గురువారం భక్తులు అధిక సంఖ్యలో దర్శించుకుని బోనాలు సమర్పించి, పట్నంవేసి తమమొక్కులు చెల్లించుకున్నారు.



ఈ సందర్భంగా మహిళలు ఆలయ ప్రాంగణంలో పాలు, బెల్లాన్ని కలిపి భక్తిశ్రద్ధలతో బోనాన్ని వండి తమ ఇష్టదైవం మల్లికార్జున స్వామికి వైవేద్యంగా సమర్పించారు. అనంతరం మండవంలో ఒగ్గ కళాకారులు

పంచరంగుల పాడితో పట్నాన్ని వేసి మల్లన్న జీవిత చరిత్రను కథగా చెప్పారు. దీంతో ఆలయ పరిసరాలు ఆధ్యాత్మిక శోభను సంతరించుకున్నాయి.

రామాయంపేటలో బీఆర్ఎస్ కు షాక్ కాంగ్రెస్ లో చేరిన మాజీ ఎంపీటీసీ...



రామాయంపేట నవంబర్ 27(మన వార్త ప్రతినిధి) రామాయంపేట మండలంలో బీఆర్ఎస్ పార్టీకి షాక్ తగిలింది. రామాయంపేట మండలం ప్రగతి ధర్మారం గ్రామానికి చెందిన మాజీ ఎంపీటీసీ బీఆర్ఎస్ జిల్లా నాయకులు సిద్దిరామిరెడ్డి కాంగ్రెస్ పార్టీలో చేరారు, పార్టీలో చేరిన ఆయనకు మాజీ ఎమ్మెల్యే కాంగ్రెస్ పార్టీ రాష్ట్ర నాయకుడు మైసంపల్లి హనుమంతరావు పార్టీ కందువా వేసి పార్టీలోకి ఆహ్వానించారు, ఈ సందర్భంగా ఆయన మాట్లాడుతూ కాంగ్రెస్ ప్రభుత్వం చేపట్టిన అభివృద్ధి సంక్షేమ పథకాలకు ఆకర్షితులై పార్టీలో చేరడం జరుగుతుందని, మెదక్ ఎమ్మెల్యే డాక్టర్ మైసంపల్లి రోహిత్ నియోజకవర్గం అన్ని రంగాలలో అభివృద్ధి పరుస్తున్నారని అభివృద్ధిలో ఆయనకు చేదోడు వాడోడుగా ఉండటానికి పార్టీలో చేరడం జరుగుతుందని, పార్టీ అభివృద్ధికి కృషి చేస్తానని ఆయన తెలిపారు, ఈ కార్యక్రమంలో బ్లాక్ కాంగ్రెస్ అధ్యక్షులు రమేష్ రెడ్డి టీపీసీసీ రాష్ట్ర నాయకులు చౌదరి సుప్రభాతారావు బండారు మహేందర్ రెడ్డి, తదితరులు పాల్గొన్నారు.

అంబులెన్స్ సు ఆకస్మాత్తుగా తనఖ సేసిన ఇల్లా అధికారి రివిజుమార్...



చిన్న శంకరంపేట నవంబర్ 27 (మన వార్త ప్రతినిధి) చిన్న శంకరంపేట మండల కేంద్రంలో 108 అంబులెన్స్ ను జిల్లా అధికారి రవికుమార్ ఆకాశమితంగా తనిఖీ చేశారు అంబులెన్స్ వాహనంలో ఉన్న మందుల నిల్వలను పలు రికార్డులను ఆయన పరిశీలించారు సిబ్బంది సకాలంలో స్పందించి బాధ్యతలకు సేవలు చేయాలని సూచించారు రోడ్డు ప్రమాదాలు జరిగితే సకాలంలో స్పందించి వారిని ఆసుపత్రికి తరలించాలని ఆయన 108 సిబ్బందికి సూచించారు, ఈ సందర్భంగా ఆయన మాట్లాడుతూ రోడ్డు ప్రమాదాలు జరిగినప్పుడు సకాలంలో స్పందించాలని క్షతగాత్రులను త్వరగా ఆసుపత్రికి తరలించి ఎలాంటి ప్రాణ నష్టం జరగకుండా చూడాలని ఆయన తెలిపారు, ఈ కార్యక్రమంలో 108 సిబ్బంది ఈఎంటి గణేష్, పైలెట్ విజయ్, పాల్గొన్నారు

30న కేంద్ర ,రాష్ట్ర ప్రభుత్వాలపై బీసీల ధర్మ యుద్ధభేల...

కరీంనగర్,నవంబర్ 27(మన వార్త ప్రతినిధి):తెలంగాణలో బీసీలను రాజకీయంగా భూస్థావితం చేయాలని అగ్రకుల పార్టీలు కుట్రలు పన్నుతున్నాయని రాష్ట్రంలో రెడ్ల రాజ్యం సదుస్తుందని బీసీ సంక్షేమ సంఘం జిల్లా ప్రధాన కార్యదర్శి దొగ్గలి శ్రీధర్ ఆరోపించారు. రాష్ట్ర ఎన్నికల సంఘం విడుదల చేసిన గెజిట్ శాస్త్రీయం గా లేదని ఎన్నికల సంఘాన్ని అడ్డుపెట్టుకొని రాష్ట్ర ప్రభుత్వం ప్రజాస్వామ్యాన్ని ఖానీ చేస్తోందని మండిపడ్డారు. కాంగ్రెస్ ప్రభుత్వం బీసీలకు ఇచ్చిన మాటలను అమలు చేయకుండా ఎన్నికలకు వెళ్లడం నమ్మకద్రోహం అని పేర్కొన్నారు బీసీలకు 42 రిజర్వేషన్లు సాధనే లక్ష్యంగా ఈనెల 30న బీసీ సంక్షేమ సంఘం జాతీయ అధ్యక్షులు జాజుల శ్రీనివాస్ గౌడ్ తలపెట్టిన బీసీల ధర్మ యుద్ధభేరి నీ ఇందిరాపార్క్ ధర్మా చౌక్ వద్ద తలపెట్టినట్లు తెలిపారు. టీపీసీసీ అధ్యక్షులు పార్టీ పరంగా బీసీలకు 60 శాతం సీట్లు ఇస్తామని లీకులు ఇస్తున్నారని బీసీల పట్ల చిత్తశుద్ధి నిరూపించుకోవాలంటే సీఎంతో అదే విషయాన్ని ప్రకటన చేయాలన్నారు. స్థానిక సంస్థలలో బీసీలకు 42 రిజర్వేషన్లు అమలు చేయడం కోసం అఖిలపక్షంతో ప్రధాని మోదీ వద్దకు వెళ్లి తమ డిమాండ్లు వ్యక్తం చేయాలని అన్నారు. ప్రభుత్వం విడుదల చేసిన జీవే 46 రద్దు చేయాలని డిమాండ్



చేశారు. తెలంగాణలో ఉన్న కేంద్ర మంత్రులు మరియు ఎంపీలు డిసెంబర్ లో జరిగే పార్లమెంట్ సమావేశాలలో బీసీల 42 శాతం రిజర్వేషన్లను మొదటి ప్రాధాన్యత ఇవ్వాలని వారు మాట్లాడాలని కోరారు లేని తరుణంలో డిసెంబర్ 8న జంతర్ మంతర్ వద్ద మహాధర్మా 9వ తేదీన లక్షలాది మందితో పార్లమెంట్ ముట్టడి కార్యక్రమాన్ని చేపడతామని వారి హెచ్చరించారు.

తెలంగాణ జర్నలిస్టు యూనియన్ ఆధ్వర్యంలో ఎస్ ఎస్ సి విద్యార్థులకు మోడల్ టెస్ట్

-టీజేయు విలేకర్లను అభినందించిన సీఐ ఈ హరికృష్ణ...

కమలాపూర్ నవంబర్ 27 మన వార్త ప్రతినిధి తెలంగాణ జర్నలిస్ట్ యూనియన్ (టీజేయు) కమలాపూర్ ప్రెస్ క్లబ్ ఆధ్వర్యంలో మండల్ లెవల్ ఎస్ఎస్సి మోడల్ టెస్ట్ కమలాపూర్ మండల కేంద్రం కేంద్రంలోని స్థానిక ఉమామహేశ్వరి ఫంక్షన్ హాల్ లో నిర్వహించడం జరిగింది. ఈ టాలెంట్



టెస్ట్ కు కమలాపూర్ మండల పరిధిలోని పదవ తరగతి ప్రభుత్వ,ప్రైవేటు పాఠశాలల విద్యార్థిని విద్యార్థులు దాదాపు 300 మంది పాల్గొన్నారని ప్రెస్ క్లబ్ సభ్యులు తెలిపారు. ఈ కార్యక్రమానికి ముఖ్యఅతిథిగా కమలాపూర్ సీఐ ఈ హరికృష్ణ హాజరై మాట్లాడుతూ మార్చి లో జరగబోయే పదవ తరగతి వార్షిక పరీక్షలకు విద్యార్థిని విద్యార్థులను సంసిద్ధం చేయుట కొరకు వారిలోని సృజనాత్మకతను వెలికి తీయుటకు టీజేయు కమలాపూర్ ఆధ్వర్యంలో ఈ పరీక్ష నిర్వహించడం గొప్ప విషయమని వారిని అయన అభినందించారు. ఈ పోటీలో ప్రథమ బహుమతి కాకతీయ హై స్కూల్ విద్యార్థిని సలుపాల నేహా ద్వితీయ బహుమతి ఎంజేపి గర్ల్స్ విద్యార్థిని కుక్కల మహాలక్ష్మి, తిప్పారపు జాహ్నవి, తృతీయ బహుమతి విశ్వ భారతి హై స్కూల్ కి చెందిన విద్యార్థిని తుమ్రా శ్రీజ, ఎంజేపి బాయ్స్ స్కూల్ కి చెందిన విద్యార్థి బండి శివప్రసాద్ లు బహుమతులు గెలుచుకున్నారు. ఈ పోటీలో బహుమతులు గెలుచుకున్న విద్యార్థిని విద్యార్థులకు సీఐ ఈ హరికృష్ణ చేతుల మీదుగా బహుమతులను అందజేసి అభినందనలు తెలియజేశారు. అలాగే ఈ పోటీలో పాల్గొన్న ప్రతి విద్యార్థిని విద్యార్థులకు ప్రశంసా పత్రాలను అందజేశారు.ఈ కార్యక్రమంలో రిటైర్డ్ ఎంపీడిఓ తోగరి హన్మయ్య తెలంగాణ జర్నలిస్ట్ యూనియన్ ప్రెస్ క్లబ్ గౌరవ అధ్యక్షులు దా,, మౌటం కుమారస్వామి అధ్యక్షులు పెర్ల రమాకాంత్, ఉపాధ్యక్షులు పుల్ల రాజేష్, ప్రధాన కార్యదర్శి పెండెం రాజేంద్ర ప్రసాద్,జిల్లా ఉపాధ్యక్షులు ఎడ్ల నాగరాజు, వెంగళ విజయ్, జూపాక విక్రం, కుమ్మరి ప్రకాష్, ఎండ్ సందాని ఎర్రం రమేష్, పుల్ల నందిష్, డాక్టారి రాజశేఖర్, ఎర్రం రంజిత్,ఎలిమి రాజు,కొలుగూరి లక్ష్మణ్, పెర్ల కళ్యాణ్, స్నేహ ఫౌండేషన్ ప్రధాన కార్యదర్శి నరేష్ సీతారామ్ రెడ్డి, మరియు మాజీ ఎంపీపి మాట్ల రమేష్ తదితరులు పాల్గొన్నారు.

ఇంగ్లీషు ఒలంపియాడ్ మరియు ఎడ్యుకేష్న్ టాక్ లో ప్రతిభ చాటిన విద్యార్థులు

జమ్మికుంట, నవంబర్ 27(మన వార్త ప్రతినిధి):ఇంగ్లీషు ఒలంపియాడ్ మరియు ఎడ్యుకేష్న్ టాక్ లో ఇల్లందకుంట పాఠశాల విద్యార్థులు ప్రతిభ చాటారు.పీఎం శ్రీ జిల్లా పరిషత్ ఉన్నత పాఠశాల ఇల్లందకుంటలో మండల స్థాయి తెలంగాణ



మరియు ఎడ్యుకేష్న్ టాక్ మండల స్థాయి పోటీలలో గురువారం పాఠశాల కాంప్లెక్స్ ప్రధానోపాధ్యాయుల సమక్షంలో మండలంలోని ఆరు జిల్లా పరిషత్ ఉన్నత పాఠశాలలు, కేజీబీపీ ఇల్లందకుంట మరియు మోడల్ స్కూల్ టేకుర్ల పాఠశాల విద్యార్థులు పెన్ పేపర్ కాంపిటీషన్ రాత పరీక్ష మరియు ఎలోకేషన్ ఉపన్యాస పోటీ నిర్వహించగా ఇల్లంతకుంట పాఠశాల నుండి ఉపన్యాస పోటీలో ఎం. రచన 9వ తరగతి విద్యార్థిని ప్రథమ స్థానం సాధించి జిల్లాకి ఎంపిక అయింది. అలాగే పెన్ పేపర్ రాత పరీక్ష పోటీలో బి రాజేష్ 9 వ తరగతి విద్యార్థి ప్రథమ స్థానం సాధించి జిల్లాకి ఎంపిక ఎంపికయ్యాడు. విద్యార్థులను పాఠశాల ప్రధానోపాధ్యాయులు తస్మిన్ సజ్మత్ మరియు ఉపాధ్యాయులు అభినందించారు. ఈ కార్యక్రమంలో ఇల్లందకుంట మండలంలోని ఆంగ్ల ఉపాధ్యాయులు ఆర్. వేణుగోపాల చారి,సిహెచ్. వేణు, కే. సత్యం,జి. కిషన్, ఉమాదేవి,ఎం. సదానంద రెడ్డి, పి. పద్మ,ఎస్. కిషన్ మరియు పాఠశాలల విద్యార్థులు పాల్గొన్నారు.

అడిషనల్ సెక్రటరీ సర్వేక్షర్ రెడ్డిని భీద్రాద్రి కాత్తగూడెం జిల్లా గ్రామపంచాయతీ ఎన్నికల సాధారణ పరిశీలకుడిగా నియమింపు

-భీద్రాచలం బ్రెబల్ మ్యూజియంపై అడిషనల్ సెక్రటరీ నూచనలు...

-సర్వేక్షర్ రెడ్డి సందర్శన: బ్రెబల్ మ్యూజియం అభివృద్ధి సూచనలు...

-బిడిడిఎ మ్యూజియంలో గిరిజన సంస్కృతి ప్రదర్శనకు ప్రశంసలు, నలహాలు...

భీద్రాచలం, నవంబర్ 27. (మన వార్త ప్రతినిధి)బిడిడిఎ ప్రాంగణంలోని బ్రెబల్ మ్యూజియంలో పాత తరం గిరిజనుల సంస్కృతి, సాంప్రదాయాలు, ఆచార వ్యవహారాలు, వాడుక వస్తువులు చూపరులకు కనువిందు కలిగేలా ఏర్పాటు చేశారని గ్రామపంచాయతీ ఎన్నికల పరిశీలకుడు మరియు గిరిజన సంక్షేమ శాఖ అడిషనల్ సెక్రటరీ సర్వేక్షర్ రెడ్డి ప్రశంసించారు. గురువారం మ్యూజియంను సందర్శించిన ఆయన, ప్రతి కళాఖండాన్ని తిలకించి, మ్యూజియంలోని ఆర్చర్ కోర్టు చాలా బాగుందని, అయితే పిల్లలకు, పెద్దలకు వేర్వేరుగా కొలతలు పెట్టి స్టేజ్ రూపంలో ఏర్పాటు చేయాలని సూచించారు చిన్న పిల్లల బోటింగ్ కోలకు డిజైన్ మార్చాలని, మ్యూజియం ఎంట్రన్స్ లో కళాఖండాలతో తోరణం, యాత్రికులకు సపరేట్



బేస్ గది ఏర్పాటు చేయాలని, పాతకాలపు ఇళ్లు గిరిజన తెగల సంస్కృతికి తగ్గట్టు డిజైన్ చేయాలని ఆయన అభిప్రాయపడ్డారు. చిన్నారలకు క్రీడాస్థలం, యువకులకు బాక్స్ క్రికెట్ వంటి సౌకర్యాలు బాగున్నాయని సర్వేక్షర్ రెడ్డి చెప్పారు. మ్యూజియంను పర్యాటకులు అధికంగా సందర్శించేలా కొత్త డిజైన్లు రూపొందించాలని, సందర్శకుల ఫీడ్బ్యాక్ ఆధారంగా కళాఖండాలు పెంచాలని సూచనలు చేశారు. అనంతరం మ్యూజియం మెమెంటోను అడిషనల్ సెక్రటరీకి అందజేశారు. కార్యక్రమంలో సహాయ ప్రాజెక్టు అధికారి జనరల్ డేవిడ్ రాజ్, డిడి బ్రెబల్ వెల్ఫేర్ అధికారి అశోక్, డిఎంఓ ప్రభాకర్, ఏ టీ డి ఓ చంద్రమోహన్, మేనేజర్ ఆదినారాయణ, మ్యూజియం ఇన్చార్జ్ వీరస్వామి, సహాయకులు రాంధాస్, పోశాలు, భాస్కర్ తదితరులు పాల్గొన్నారు.

నాణ్యత లోపాల కట్టడాలకు బీ ఆర్ ఎస్ నెంబర్ వన్...



జమ్మికుంట, నవంబర్ 27(మన వార్త ప్రతినిధి):తనగుల పరిధిలోని శంభునిపల్లి-గుంపుల చెక్ డ్యాంపై విచారణ కొనసాగుతుందని మరో నాలుగైదు రోజుల్లో ఎఫ్ఎస్ఎల్ రిపోర్ట్ పూర్తిస్థాయి నివేదికగానే బాధ్యులపై చర్యలు తీసుకుంటామని హుజూరాబాద్ కాంగ్రెస్ పార్టీ నియోజకవర్గ ఇంచార్జి వాడితల ప్రణవ్ అన్నారు.గురువారం జమ్మికుంట పట్టణంలోని ఓ ఫ్యాంక్షన్ హాలులో నిర్వహించిన విలేకరుల సమావేశంలో ఆయన

మాట్లాడుతూ గతంలో చెప్పినట్లు ప్రజాధనాన్ని ఎవరు దుర్వినియోగం చేసిన ఊరుకోమని హెచ్చరించారు.ఈ రాష్ట్రంలో ఇసుక మాఫియాకు ప్రధాన కారణం బీఆర్ఎస్ పార్టీ నాయకులని,నాణ్యత లోపాలతో కట్టడాలు కట్టడంలో బీ ఆర్ ఎస్ నంబర్ వన్ అని అన్నారు.వాస్తవాలు తెలుసుకోకుండా హరిష్ రావు మాట్లాడడం ఆశ్చర్యంగా ఉందని,ఒకవేళ చెక్ డ్యాం పేల్చితే దాని ఆనవాళ్లు చుట్టుపక్కల పరిసరాల్లో ఉంటాయి కదా చిన్న పటాకా పేల్చిస్తే చల్లాచదరపుతాయని అలాంటిది ఇంత పెద్ద చెక్ డ్యాం పేల్చారని ఆరోపణ చేస్తున్న బీఆర్ఎస్ నాయకులు వాటి ఆనవాళ్లు చూపించడం లేదని అన్నారు.కరీంనగర్ వేదికగా పెద్దపల్లి ఎమ్మెల్యే విజయ రమణారావు విసిరిన సవాల్ కు కౌశిక్ రెడ్డి స్పందించడం హాస్యాస్పదమని కాంక్రీట్ కి,గుండు రాయికి తేడా తెలవని కౌశిక్ రెడ్డి మాట్లాడడం సిగ్గుచేటని,చెక్ డ్యాం పేల్చారు అంటున్న బీఆర్ఎస్ నాయకులు కాంక్రీట్ లో జిలేటిన్ స్ప్రేక్ పెడతారా లేదా కుంగిన ప్రదేశం నుండి దూరంగా ఉన్న బండరాలలో పెడతారా అని ప్రశ్నించారు.గతంలో మేము పరిశీలించినప్పుడు అక్కడ ఇలాంటి ఆనవాళ్లు ఏం కనబడలేదని,యధాస్థితిలో ఇల్లు నిర్మించేటప్పుడు కానీ చెక్ డ్యాం కట్టేటప్పుడు కానీ కింద రాళ్లు వేసి కడతారో అలాగే సమాంతరంగా రాళ్లు ఉన్నాయని,కౌశిక్ రెడ్డి మెదడు సరిగా పనిచేయదని అందుకే పిచ్చిపిచ్చిగా మాట్లాడుతున్నారని అన్నారు.నాసిరకమైన నిర్మాణం,కమిషన్ కక్కుర్తి కోసం నిర్మాణాలు చేపట్టడం ద్వారానే ఇలాంటి నష్టం జరిగిందని,ఇసుకపై నిర్మాణం చేపట్టడం వలన ఇంతటి అనార్థం జరిగిందని,గతంలో 2022 లో కూడా ఈ చెక్ డ్యాం కుంగిందని ఇక్కడి రైతులే చెప్పన్నారని దీంతోపాటు విలాసాగర్,తనగుల,మల్లారెడ్డిపల్లి,పెద్దపల్లి జిల్లాలోని నాలుగు చెక్ డ్యాంములు ఆనాడు కూలిపోయాయని అన్నారు.గుంపుల రామభద్ర స్వామి సాక్షిగా బీఆర్ఎస్ పార్టీ అభిదృష్ట ప్రచారాలు చేస్తుందని మండిపడ్డారు.మరోవైపు కౌశిక్ రెడ్డి బోగస్ ప్రచారాలు చేస్తాడని,అబద్ధాలు చెప్పడంలో బీఆర్ఎస్ పార్టీకి ఆస్కార్ అవార్డు ఇవ్వచ్చని అన్నారు.ఈ కార్యక్రమంలో పీసీసీ సభ్యులు పత్తి కృష్ణారెడ్డి,జమ్మికుంట పట్టణ,మండల అధ్యక్షులు రమేష్,పరశు రామ్,మహిళా అధ్యక్షురాళ్ళు రేణుక,స్వప్న,సీనియర్ నాయకులు గుడెపు సారంగపాణి అరుకాల వీరేశలింగం,పొనగంటి మల్లయ్య,దేశిని కోరి,సదానందం,శివ,నలీం,శ్రీసు,రామస్వామి మాజీ కౌన్సిలర్లు,యూత్ కాంగ్రెస్ నాయకులు,మైనారిటీ నాయకులు,కాంగ్రెస్ పార్టీ నాయకులు తదితరులు పాల్గొన్నారు.



వినియోగించారాదని తెలిపారు. శాతిభద్రద్రతలు భంగం కలిగించే విధంగా, ప్రభుత్వ ఆస్తులకు నష్టం కల్గించే చట్ట వ్యతిరేక కార్యక్రమాలు చేపట్టారాదని సూచించారు.కాబట్టి జిల్లా ప్రజలు పోలీసు వారికి ఇట్టి విషయంలో సహకరించాలని శాంతిభద్రద్రత పరిరక్షణకు నిరంతరం శ్రమిస్తున్న పోలీసులకు అన్ని వరాల ప్రజలు సహకారం అందించాలని సూచించారు.



రుద్రంగి ఎస్ ఎస్ టీ ఎలక్షన్ చెక్ పోస్ట్ ఇంచార్జి కలెక్టర్ తనిఖీ రుద్రంగి ఆర్డీ కేంద్రం పరిశీలన

-అధికారులకు సూచనలు...

రుద్రంగి, నవంబర్ - 27 (మన వార్త)గ్రామ పంచాయతీ ఎన్నికల నేపథ్యంలో జిల్లా సరిహద్దులో రుద్రంగి వద్ద ఏర్పాటు చేసిన ఎస్ ఎస్ టీ చెక్ పోస్ట్ ను ఇంచార్జి కలెక్టర్ గరిమ అగ్రవాల్ గురువారం ఆకస్మికంగా తనిఖీ చేశారు. సిబ్బంది హాజరు రిజిస్టర్ అందుబాటులో ఉండాలని పేర్కొన్నారు. ప్రతి వాహనాన్ని



పకడ్బందీగా తనిఖీ చేయాలని ఆదేశించారు. అనంతరం రుద్రంగి లో ఏర్పాటు చేసిన ఆర్డీ కేంద్రాన్ని ఇంచార్జి కలెక్టర్ గరిమ అగ్రవాల్ తనిఖీ చేశారు. హెల్ప్ డెస్క్, పోలీస్ బందోబస్తు తదితర అంశాలను క్షేత్రస్థాయిలో పరిశీలిస్తూ, సపోర్టింగ్ స్టాఫ్ సరిపడా ఉన్నారా అని ఆరా తీశారు. నోటీసు బోర్డులపై నోటిఫికేషన్ పత్రాలను ప్రదర్శించారా అని తనిఖీ చేశారు. ఎలాంటి పొరపాట్లు జరగకుండా నామినేషన్ల ప్రక్రియను నిర్వహించాలని, నామినేషన్ దరఖాస్తు

ఫారాలు తీసుకున్న వారి వివరాలను కూడా రిజిస్టర్ లో నమోదు చేయాలని కలెక్టర్ సూచించారు. ఎన్నికల కమిషన్ మార్గదర్శకాలను తు.చ తప్పకుండా పాటిస్తూ, ప్రశాంత వాతావరణంలో ఎన్నికల ప్రక్రియను నిర్వహించాలని అన్నారు. ఎన్నికల ప్రవర్తనా నియమావళి పక్కాగా అమలయ్యేలా చూడాలన్నారు. ఎన్నికల నిర్వహణకు సంబంధించి ఎలాంటి సందేహాలు ఉన్నా, పై అధికారులను సంప్రదించాలని సూచించారు. కార్యక్రమంలో డిఆర్డీఓ శేషాద్రి, తహసీల్దార్ పుష్ప లత, ఎంపీడిఓ నటరాజ్ తదితరులు పాల్గొన్నారు.

జిల్లాకు చేరుకున్న సాధారణ, వ్యయ పరిశీలకులు

-రాజన్న సిరిసిల్ల జిల్లా కేంద్రంలోని పీఆర్ అతిథి గృహంలో అందుబాటులో అధికారులు...

రాజన్న సిరిసిల్ల, నవంబర్ - 27 (మన వార్త ప్రతినిధి)గ్రామ పంచాయతీ ఎన్నికల నేపథ్యంలో జిల్లా సాధారణ, వ్యయ పరిశీలకులు పీ రవి కుమార్, కే రాజ్ కుమార్ గురువారం రాజన్న సిరిసిల్ల జిల్లా కేంద్రానికి చేరుకున్నారు. ఈ సందర్భంగా జిల్లా ఇంచార్జి కలెక్టర్ గరిమ అగ్రవాల్ ను మర్యాద పూర్వకంగా కలిసారు. ఈ అధికారులు జిల్లా కేంద్రంలోని పంచాయతీ రాజ్ అతిథి గృహంలో అందుబాటులో ఉంటారు. గ్రామ పంచాయతీ ఎన్నికల నేపథ్యంలో ఏమైనా ఫిర్యాదులు చేయాలనుకునే వారు వారిని సంప్రదించవచ్చు.

కంట్రోల్ రూమ్ తనిఖీ చేసిన ఎన్నికల సాధారణ పరిశీలకులు...

రాజన్న సిరిసిల్ల, నవంబర్ - 27 (మన వార్త ప్రతినిధి)గ్రామ పంచాయతీ ఎన్నికల నేపథ్యంలో జిల్లా సమీకృత కార్యాలయాల సముదాయంలో ఏర్పాటు చేసిన కంట్రోల్ రూమ్, హెల్ప్ లైన్, మీడియా సెంటర్ ను గ్రామ పంచాయతీ ఎన్నికల సందర్భంగా జిల్లాకు కేటాయించిన సాధారణ పరిశీలకులు రవి కుమార్ గురువారం తనిఖీ చేశారు. ఈ సందర్భంగా కంట్రోల్ రూమ్, హెల్ప్ లైన్, మీడియా సెంటర్ ను పరిశీలించి, ఇప్పటి వరకు ఎన్ని ఫిర్యాదులు వచ్చాయో ఆరా తీశారు. అన్ని వివరాలు రికార్డులో రాయాలని, నిర్ణీత గడువులోగా పరిష్కరించాలని ఆదేశించారు.కార్యక్రమంలో నోడల్ అధికారులు భారతి, ప్రకాష్, డిపీఆర్ఓ లక్ష్మణ్ కుమార్, కంట్రోల్ రూమ్, మీడియా సెంటర్ సిబ్బంది ఉన్నారు.

చెక్ డ్యాం ముమ్మాటికి పేల్చివేతే కారణం...

-మున్సిపల్ మాజీ చైర్మన్ రాజేశ్వర రావు...

జమ్మికుంట, నవంబర్ 27(మన వార్త ప్రతినిధి):పెద్దపల్లి జిల్లా ఓడెల మండలం గుంపుల మానేరు వాగులో ధ్వంసమైన చెక్ డ్యాం ముమ్మాటికి పేల్చివేతే కారణమని సెల్ ఫోన్ లోని విడియోల ద్వారా జమ్మికుంట మున్సిపల్ మాజీ చైర్మన్ తక్కువపల్లి రాజేశ్వర్ రావు మీడియాకు తెలిపారు.పట్టణంలోని తన నివాసంలో నిర్వహించిన మీడియా సమావేశం మాట్లాడారు.అవగాహన లేమితో కాంగ్రెస్ హుజూరాబాద్ నియోజకవర్గ పార్టీ ఇన్చార్జి ప్రణవ్ ఇష్టం వచ్చినట్టు మాట్లాడితే ఊరుకునేది లేదన్నారు.రైతులకి నష్టం జరిగేలా వ్యవహరించిన ఇసుక మాఫియా మీద ఇంత వరకు చర్యలు తీసుకోలేదు.రైతుల పక్షాన శాసన సభ్యులు పాడి కొశిక్ రెడ్డి ప్రభుత్వాన్ని నిలదీస్తూ,ఎల్లవేలలా అందుబాటులో ఉంటారని రైతులు అదైర్య పడవద్దని అన్నారు.ఇష్టం వచ్చినట్టు ఫ్రెస్ మీట్లు పెట్టడం కాదు ప్రణవ్ ఇసుక మాఫియా మీద మీ ప్రభుత్వ డీ ఈ,ఏ ఈ ఇచ్చిన కంప్లైంట్ కి ఇంతవరకు ఎఫ్ ఐ ఆర్ ఫైల్ చేయబడలేదని ప్రశ్నించారు. చెక్ డ్యాం పేల్చివేత కి కారణమైన వారి మీద తక్షణమే చర్యలు తీసుకొని, రైతులకు న్యాయం జరిగే వరకు రైతుల పక్షాన ప్రశ్నిస్తూనే ఉంటామని హెచ్చరించారు. ఈ కార్యక్రమములో జమ్మికుంట మున్సిపల్ మాజీ చైర్మన్ తక్కువపల్లి రాజేశ్వర్ రావు,చేడిసీని బ్యాంక్ వైస్ చైర్మన్ పింగళి రమేష్ ,జమ్మికుంట సింగిల్ విండ్ చైర్మన్ పొనగంటి సంపత్, మాజీ కొన్నిలర్లు,వార్డ్ అధ్యక్షులు,బీ ఆర్ ఎస్ పార్టీ ముఖ్య నాయకులు తదితరులు పాల్గొన్నారు.

సోషల్ వెల్ఫేర్ రెసిడెన్షియల్ పాఠశాలలో ఒక్కోజు యోగ శిక్షణ...

వేములవాడ(మన వార్త) నవంబర్ 27వేములవాడ పట్టణంలోని ఆయుష్ ఆరోగ్య మందిర్ ఆధ్వర్యంలో తెలంగాణ సోషల్ వెల్ఫేర్ రెసిడెన్షియల్ పాఠశాల విద్యార్థులకు గురువారం రోజున ఒక్కరోజు యోగా శిక్షణ కార్యక్రమాన్ని యోగ గురువు ఎలిగెంటి కృష్ణ విద్యార్థులకు నేర్పించడం జరిగింది. ఈ సందర్భంగా వారు మాట్లాడుతూ విద్యార్థుల శారీరక పెరుగుదలతో పాటు జ్ఞాపకశక్తి, ఏకాగ్రత పెంపొందించుటకు యోగ వ్యాయామం అనేది ఎంతో దోహదపడుతుందని విద్యార్థులకు అనులోమా, బసిరిక,ప్రాణాయామాలు, జీర్ణ వ్యవస్థ మెరుగు పడుటకు వజ్రాసనం వంటివి నేర్పించడం జరిగిందని ప్రతి మానవుడు ఆరోగ్యం గురించి తీసుకోవలసిన జాగ్రత్తలు తీసుకుంటూ యోగా వ్యాయామం చేస్తే రోగ నిరోధక శక్తి పెంపొందుతుందని వారన్నారు. ఈ కార్యక్రమంలో జిల్లా ప్రోగ్రాం మేనేజర్ ఇన్ తిరుపతి, పాఠశాల ఉపాధ్యాయినీ ఉపాధ్యాయులు, మెడికల్ ఆఫీసర్ డాక్టర్ స్వరూప తదితరులు విద్యార్థిని విద్యార్థులు పాల్గొన్నారు.

ఎన్నికల విధులను నిజాయితీగా, నిష్పక్షపాతంగా నిర్వహించాలి

-ఇంచార్జి కలెక్టర్, ఎన్నికల అధికారి గరిమ అగ్రవాల్...

-ఎన్నికల వ్యయ వివరాలను పకడ్బందీగా నమోదు చేయాలి...

-నగదు జప్తు చేసే సమయంలో ఎన్నికల కమిషన్ నిబంధనలను తప్పనిసరిగా పాటించాలి...

రాజన్న సిరిసిల్ల, నవంబర్ - 27 (మన వార్త)గ్రామ పంచాయతీ ఎన్నికలలో అధికారులు తమ ఎన్నికల విధులను నిజాయితీగా, నిష్పక్షపాతంగా నిర్వహించాలని ఇంచార్జి కలెక్టర్, జిల్లా ఎన్నికల అధికారి గరిమ అగ్రవాల్ ఆదేశించారు. గ్రామ పంచాయతీ ఎన్నికల నేపథ్యంలో ఎఫ్ ఎస్ టీ, ఎస్ ఎస్ టీ, జోనల్ అధికారులకు జిల్లా సమీకృత కార్యాలయాల సముదాయంలోని ఆడిటోరియంలో జిల్లా సాధారణ, వ్యయ పరిశీలకులు పీ రవి కుమార్, కే రాజ్ కుమార్ తో కలిసి ఇంచార్జి కలెక్టర్ గురువారం ఎన్నికల వ్యయ వివరాల నమోదు, ఎన్నికల కోడ్ ఉ

ల్లంఘనపై తీసుకోవాల్సిన చర్యలపై శిక్షణ ఇచ్చారు.ఈ సందర్భంగా ఇంచార్జి కలెక్టర్ గరిమ అగ్రవాల్ మాట్లాడుతూ, గ్రామ పంచాయతీ ఎన్నికలు రాష్ట్ర ఎన్నికల సంఘం మార్గదర్శకాల ప్రకారం ప్రతి ఒక్కరికి సమానమైన హక్కు కల్పిస్తూ పారదర్శకంగా నిర్వహించాలని ఆదేశించారు. ఎలాంటి రాజకీయ పార్టీల కార్యక్రమాల్లో అధికారులు, సిబ్బంది పాల్గొన కూడదని స్పష్టం చేశారు. పారదర్శకంగా ఎన్నికల నిర్వహణ కోసం ఏర్పాటుచేసిన ఫ్లయింగ్ స్టాఫ్ బృందాలు ఎన్నికల సమయంలో జరుగుతున్న ఉల్లంఘనలను, నగదు, మద్యం పంపిణీని గుర్తించడం, రిపోర్ట్ చేయడం ఆధారాలు సేకరించడం, రికార్డు చేయడం చాలా కీలకమని, ఎన్నికల సమయంలో అక్రమ డబ్బు, నగదు సరఫరా జరగకుండా కట్టుదిట్టమైన చర్యలు తీసుకోవాలని సూచించారు. విధుల్లో భాగంగా ఫ్లైయింగ్ స్టాఫ్, స్టాటిక్ సర్వలెస్ బృందాలు నగదు ,ఇతర ఆభరణాలు సీజ్ చేసినప్పుడు తప్పనిసరిగా వీడియో ఫుటేజ్ తీసుకోవాలని, ఏ మాత్రం నిర్లక్ష్యం ప్రదర్శించ వద్దని సూచించారు.ఎన్నికలకు సంబంధించి అక్రమ నగదు, మద్యం పంపిణీ అరికట్టడమే మన లక్ష్యమని, సాధారణ ప్రజలకు అపౌకర్యం కలగకుండా వీలైనంత వరకు జాగ్రత్తలు వహించాలని అన్నారు. నగదు సీజ్ చేసే సమయంలో ఎన్నికల కమిషన్ నిర్దేశించిన మార్గదర్శకాలను తప్పకుండా పాటించాలని, నగదు సీజ్ చేసే సమయంలో ఎక్కడ అప్పీల్ చేయాలనే అంశం స్పష్టంగా తెలియజేస్తూ రశీదు అందించాలని అన్నారు. ర్యాలీలను క్షుణ్ణంగా పరిశీలించాలని, వినియోగించిన వాహనాలు, భోజనాలు తదితర ప్రతి అంశాన్ని పరిశీలించి వివరాలు నమోదు, రికార్డ్ చేయాలని సూచించారు. అక్రమ నగదు, మద్యం పంపిణీ జరగకుండా జాగ్రత్తలు వహించాలని, ఎన్నికల కోడ్ ఉల్లంఘనలపై అప్రమత్తంగా ఉంటూ ఆధారాలు సేకరించాలని సూచించారు. ఎన్నికల ప్రవర్తనా నియమావళి అమలులోకి వచ్చిన తరువాత రూ. 50 వేల కంటే ఎక్కువ డబ్బు తరలిస్తే పట్టుకొని, వీడియో తీసి పంచనామా చేయాలని, అనంతరం పట్టుకున్న డబ్బుకు సంబంధించి రసీదు అందజేయాలని సూచించారు. ఎన్నికల ప్రచారం, ర్యాలీలకు అనుమతి ఇవ్వడం, వాటిని పరిశీలించడం, ఖర్చు పై వివరించారు.సమావేశంలో నోడల్ అధికారులు శేషాద్రి, భారతి, జడ్పీ డిప్యూటీ సీకడ గీత, డిపీఓ షరీఫుద్దీన్ సంబంధిత అధికారులు, తదితరులు పాల్గొన్నారు.

పశువులను ఢీకొట్టిన ఆటో ఇద్దరికి గాయాలు108 అంబులెన్స్ లో ఆసుపత్రికి తరలింపు...



చిన్న శంకరంపేట నవంబర్ 27(మన వార్త ప్రతినిధి) చిన్న శంకరంపేట మండల కేంద్రం లోని స్థానిక శ్రీనివాస గార్డెన్ సమీపంలో ఆటో పశువులను ఢీకొట్టడంతో పశువులు వెళ్లి కాలినడకన వెళ్తున్న యువకులపై పడడంతో తీవ్ర గాయాలైన సంఘటన గురువారం సాయంత్రం చోటుచేసుకుంది, ఇటుక బట్టి లో కార్మికులుగా పనిచేస్తున్న సంగ్రామ్ వైభవ్ ఇద్దరు నిత్యపసర సరుకుల కోసం చిన్న శంకరంపేటకు వచ్చి తిరిగి వెళ్తుండగా తూప్రా నుండి మెడక్ వెళుతున్న ఆటో పశువులను ఢీకొట్టడంతో వీరిపై పశువు పడడంతో సంగ్రామ్ కు తీవ్ర గాయాలు కాగా 108 అంబులెన్స్ లో మెడక్ ఆసుపత్రికి తరలించారు, విషయం తెలుసుకున్న పోలీసులు సంఘటన స్థలానికి చేరుకొని ఆటోను పోలీస్ స్టేషన్ కు తరలించారు.

భారత్ తెలివైన బుజ్జి వేగ రైలు...



న్యూఢిల్లీ, భారతదేశంలోనే మొట్టమొదటి అతి వేగ రైలు ప్రాజెక్టు కీలక దశకు చేరింది. ముంబై అహ్మదాబాద్ మధ్య నిర్మాణంలో ఉన్న బుల్లెట్ రైలు కారిడార్ ఇప్పటివరకు 55 శాతం భౌతిక పురోగతి సాధించినట్లు అధికార వర్గాలు వెల్లడించాయి. ఈ ప్రాజెక్టుపై ఇప్పటికే దాదాపు ఎనిమిది వేల మూడొందల కోట్ల రూపాయలకు పైగా ఖర్చు కాగా, మొత్తం వ్యయం పదకొండు లక్షల కోట్ల రూపాయల దాకా వెళ్లే అవకాశముందని అంచనా వేస్తున్నారు.ఈ కారిడార్ పూర్తయిన తర్వాత ముంబై నుంచి అహ్మదాబాద్ వరకు ప్రయాణ సమయం కేవలం ఒక గంట యాభై ఎనిమిది నిమిషాలకే పరిమితం అవుతుందని కేంద్ర రైల్వే శాఖ మంత్రి అశ్వినీ వైష్ణవ్ స్పష్టం చేశారు. గంటకు మూడు వందల ఇరవై కిలోమీటర్ల వేగంతో పరుగులు తీసే ఈ రైలు భారత రైల్వే చరిత్రలోనే ఒక మైలురాయిగా నిలవనుంది. నాలుగు ప్రధాన నిలయాల్లో మాత్రమే ఆగే సర్వీసు అందుబాటులో ఉంటే ప్రయాణం ఒక గంట యాభై ఎనిమిది నిమిషాల్లో పూర్తవుతుందని, పన్నెండు నిలయాల్లో ఆగే సర్వీసు అయితే రెండు గంటల పదిహేడు నిమిషాలు పడుతుందని తెలిపారు.ప్రథమ దశలో 2027 ఆగస్టులో సూరత్ నుంచి వావి మధ్య వంద కిలోమీటర్ల విభాగంలో మొదటి ఆపరేషనల్ ప్రయాణాన్ని ప్రారంభించనున్నట్లు ప్రభుత్వం ప్రకటించింది. ఆ తర్వాత దశలవారీగా మొత్తం 508 కిలోమీటర్ల కారిడార్ను పూర్తి చేస్తామని, 2029 డిసెంబర్ నాటికి సంపూర్ణంగా సేవలు అందుబాటులోకి వస్తాయని అధికారులు వెల్లడించారు.ఈ ప్రాజెక్టు కార్యక్రమాల అమలు మంత్రిత్వ శాఖ నెలవారీ పనితీరు నివేదికల ద్వారా నిత్యం పర్యవేక్షణలో ఉందని, దేశ నిర్మాణానికి కీలకమైన మౌలిక వసతులలో ఇది అగ్ర ప్రాజెక్టుగా కొనసాగుతోందని స్పష్టం చేశారు. జాపాన్ సహకారంతో చేపట్టిన ఈ మహా ప్రాజెక్టు భారత రవాణా రంగాన్ని కొత్త దిశలోకి తీసుకెళ్తుందని ప్రభుత్వ వర్గాలు వెల్లడిస్తున్నాయి.ప్రగతి పనులను ఇటీవల ప్రధాని నరేంద్ర మోదీ స్వయంగా సమీక్షించినట్లు మంత్రి తెలిపారు. రైలు రంగంలో జరుగుతున్న ఈ విప్లవాత్మక మార్పులు దేశంలోని వేగవంతమైన అభివృద్ధికి దోహదపడతాయని ఆయన అభిప్రాయపడ్డారు. ఈ బుల్లెట్ రైలు సేవలు ప్రారంభమైతే ముంబై అహ్మదాబాద్ మధ్య వాణిజ్య, పరిశ్రమ, పర్యాటక రంగాలకు కొత్త ఊపుని తీసుకువస్తాయని నిపుణులు భావిస్తున్నారు.



ఇండిగో బ్లాక్ ఫ్రైడ్ బంపర్ ఆఫర్...



- దేశీయ టికెట్ రూ.1,799 నుంచే...

హైదరాబాద్, దేశీయ-అంతర్జాతీయ విమాన ప్రయాణికులకు ఇండిగో భారీ కాస్త ఊరటనిచ్చింది. బ్లాక్ ఫ్రైడ్ ప్రత్యేక సేల్ పేరుతో టికెట్లపై భారీ రాయితీలు ప్రకటించింది. ఈ ఆఫర్‌లో టికెట్లు బుక్ చేసుకుంటే 2026 జనవరి 7 నుంచి జూన్ 30 వరకు ఏ తేదీనైనా ప్రయాణించవచ్చని తెలిపింది. దేశీయ విమానాలకు వన్‌వే టికెట్ ధర రూ. 1,799 నుంచే ప్రారంభమవుతుండగా, అంతర్జాతీయ రూట్లకు రూ. 5,999 నుంచే లభించనున్నట్లు వెల్లడించింది. నవంబర్ 25 నుంచి నవంబర్ 28 అర్ధరాత్రి వరకు మాత్రమే ఈ ప్రత్యేక సేల్ కొనసాగుతుంది. సంక్రాంతి, ఉగాది, శ్రీరామ నవమి వంటి పండుగలు, వేసవి సెలవుల సమయంలో ప్రయాణం ప్లాన్ చేసుకునేవారికి ఇది మంచి అవకాశం అని కంపెనీ పేర్కొంది. డెల్టా గ్లోబలియర్, హబ్బల్లి ముంబై, సూరత్ గోవా, బెంగళూరు కర్నూలు, షిర్డీ హైదరాబాద్ వంటి ప్రధాన దేశీయ మార్గాలపై ఈ తక్కువ ధరలు అందుబాటులో ఉన్నాయి. అంతర్జాతీయంగా చెన్నై థాకా, చెన్నై కొలంబో, చెన్నై సింగపూర్, ముంబై కాల్కత్తా, కొచ్చి మాల్దీవ్స్, అబుదాబీ కొచ్చి/మంగళూరు వంటి మార్గాలపై కూడా డిస్కౌంట్ ధరలు అమలు చేస్తున్నారు. ఈ సేల్‌లో భాగంగా ఫాస్ట్ ఫార్వర్డ్ ప్రాధాన్య సేవలపై 70 శాతం వరకు తగ్గింపు, ప్రీ-బుక్ మీల్స్‌పై 10 శాతం తగ్గింపు కూడా ఇస్తున్నారు. అయితే ఇది ఇండిగో నేరుగా నిర్వహించే ఫ్లైట్లకే వర్తిస్తుంది. సీట్లు పరిమితంగా ఉండటంతో ముందుగా బుక్ చేసుకున్నవారికే అవకాశం లభిస్తుంది. గ్రూప్ బుకింగ్స్‌కు ఈ ఆఫర్ వర్తించదని ఇండిగో స్పష్టం చేసింది. వివరాలకు కంపెనీ అధికారిక వెబ్‌సైట్‌ను సందర్శించాలని ప్రయాణికులకు సూచించింది.

బీఎస్ఎన్ఎల్ నుంచి కొత్త వాయిస్ ఓవర్ వైఫై...



న్యూఢిల్లీ, ప్రభుత్వ రంగ టెలికాం సంస్థ బీఎస్ఎన్ఎల్ వినియోగదారులకు మరో కీలక సేవ అందించేందుకు అడుగులు వేస్తోంది. వాయిస్ ఓవర్ వైఫై సాంకేతికతను ఫైలట్ ప్రాతిపదికన రెండు జోన్లలో ప్రారంభించినట్లు సంస్థ అధికారులు వెల్లడించారు. ఇండోర్ వంటి ప్రాంతాలు, మొబైల్ నెట్‌వర్క్ బలహీనంగా ఉండే ప్రాంతాల్లో ఈ పరీక్షలు విజయవంతంగా కొనసాగుతున్నాయని తెలిపారు. తుది అనుమతి వచ్చిన వెంటనే దేశవ్యాప్తంగా ఈ సేవను వినియోగదారులకు అందుబాటులోకి తీసుకురానున్నట్లు స్పష్టం చేశారు. ఈ సాంకేతికత ద్వారా మొబైల్ నెట్‌వర్క్ సిగ్నల్ లేని ప్రదేశాల్లో కూడా వైఫై కనెక్షన్ సహాయంతో ఫోన్ కాల్స్ చేసుకోవచ్చు. ఇంట్లో ఉన్న వైఫై లేదా ఇతర వైఫై నెట్‌వర్క్‌కు మొబైల్‌ను కలిపి, ఇంటర్నెట్ ఆధారంగా వాయిస్ కాల్స్ చేసే అవకాశం లభిస్తుంది. బీఎస్ఎన్ఎల్ నాలుగో తరం సిమ్ ఉన్న వినియోగదారులకు ఈ సేవ అందుబాటులో ఉండనుంది. అయితే బీఎస్ఎన్ఎల్ కస్టమర్‌గా ఉండటం తప్పనిసరిగా ఉంటుందని అధికారులు తెలిపారు. ఈ విధానం ఆల్ట్ర శబ్దం, సృష్టమైన వాయిస్ నాణ్యతతో కాల్స్ చేసేలా రూపొందించారు. భూగర్భ ప్రాంతాలు, ఎత్తైన భవనాల్లో, దూర గ్రామాల్లో మొబైల్ టవర్ పరిధి తక్కువగా ఉండే ప్రదేశాల్లో నివసించే వారికి ఈ సాంకేతికత ఎంతో ఉపయోగపడుతుంది. ఇప్పటికే కొన్ని ప్రైవేట్ టెలికాం సంస్థలు ఈ సేవలు అందిస్తుండగా, ఇప్పుడు బీఎస్ఎన్ఎల్ కూడా అదే బాటలో ముందుకు రావడంతో ప్రభుత్వ రంగ సంస్థకు కొత్త బలం చేకూరుతుందని నిపుణులు భావిస్తున్నారు. ఇదే తొ పాటు మహిళలు, విద్యార్థుల కోసం ప్రత్యేక రీచార్జ్ ప్రణాళికలను కూడా తీసుకురావాలని బీఎస్ఎన్ఎల్ యోచిస్తున్నట్లు సంస్థ చైర్మన్ తెలిపారు. తక్కువ ధరల్లో ఎక్కువ మాట్లాడే సమయం, ఎక్కువ చెల్లుబాటు గడువు కలిగిన ప్లాన్లను అందించే దిశగా కనరత్న కొనసాగుతోందని చెప్పారు. ఇటీవల ప్రయోగాత్మకంగా ఒక రూపాయితో నాలుగో తరం సేవలను పరీక్షించే ప్రత్యేక ప్రణాళికను కూడా ప్రవేశపెట్టిన విషయాన్ని గుర్తు చేశారు. వాయిస్ ఓవర్ వైఫై సాంకేతికత సమాచార మార్పిడి లో కొత్త అధ్యాయానికి నాంది పలుకుతుందని టెలికాం రంగ నిపుణులు అభిప్రాయపడుతున్నారు. ఇంట్లో లేక ఆఫీసులో వైఫై అందుబాటులో ఉన్న ప్రతిచోటా మొబైల్ సిగ్నల్‌పై ఆధారపడకుండా కాల్స్ చేయగలిగే వెసులుబాటు రావడం వల్ల వినియోగదారుల అనుభవం మరింత మెరుగవుతుందని భావిస్తున్నారు. ఈ సేవ పూర్తిస్థాయిలో ప్రారంభమైతే బీఎస్ఎన్ఎల్ మార్కెట్‌లో తన స్థానాన్ని మరింత బలపర్చుకునే అవకాశం ఉందని అంచనా వేస్తున్నారు.



‘ఎక్స్’ ప్రీమియం సేవలు కేవలం రూ.89కే



హైదరాబాద్, సోషల్ మీడియా దిగ్గజం ఎలాన్ మస్క్‌కు చెందిన ‘ఎక్స్’ ప్లాట్‌ఫామ్ యూజర్లకు అదిరిపోయే బంపర్ ఆఫర్‌ను ప్రకటించింది. ఇప్పటివరకు ఖరీదుగా భావించిన ప్రీమియం సబ్స్క్రిప్షన్‌ను ఇప్పుడు కేవలం రూ. 89కే అందుబాటులోకి తీసుకొచ్చింది. దీనివల్ల సాధారణ యూజర్లు కూడా తక్కువ ఖర్చుతోనే అధునాతన ఫీచర్లను ఉపయోగించుకునే అవకాశం పొందుతున్నారు. ఈ ప్రత్యేక ఆఫర్ డిసెంబర్ 2 వరకు మాత్రమే అమల్లో ఉంటుందని కంపెనీ స్పష్టం చేసింది. ఈ ఆఫర్ ద్వారా యూజర్లు యాక్సెస్, బ్లాక్ టీక్ వెరిఫికేషన్, తక్కువ యాడ్స్, ఎక్కువ రీస్, క్రియేటర్ మానిట్రజేషన్ వంటి అనేక ప్రీమియం ఫీచర్లను పొందగలుగుతారు. సోషల్ మీడియాలో కంటెంట్ క్రియేటర్లకు ఇది చాలా ఉపయోగకరంగా మారనుంది. ఇక ప్రీమియం ప్లాన్‌ను రూ. 890లకే పొందే అవకాశం కల్పించింది. అయితే ఈ ఆఫర్ కేవలం తొలి నెలకు మాత్రమే వర్తిస్తుంది. ఆ తర్వాత ధరలు మళ్లీ పెరుగుతాయి. ప్రీమియం ప్లాన్ ధర రూ. 427గా, ప్రీమియం ప్లాన్ ?2,570గా మారనుంది. అయినప్పటికీ ఈ తాత్కాలిక ఆఫర్ ద్వారా లక్షలాది మంది యూజర్లు తక్కువ ఖర్చుతోనే ప్రీమియం అనుభవాన్ని పొందే పరిస్థితి ఏర్పడింది. ఎక్స్ సంస్థ ఈ నిర్ణయం ద్వారా మరింత మంది వినియోగదారులను ప్రీమియం సేవల వైపు ఆకర్షించాలనే వ్యూహంతో ముందుకు వెళ్తోంది. ముఖ్యంగా భారత మార్కెట్‌లో యూజర్లు ఎక్కువగా ఉండటంతో, ఇక్కడ తన చందాదారుల సంఖ్యను గణనీయంగా పెంచుకోవాలని మస్క్ భావిస్తున్నట్లు టెక్ నిపుణులు చెబుతున్నారు. తక్కువ ధరకు ఇంతటి ఫీచర్లు అందడంతో ఈ ఆఫర్ స్రస్తుతం సోషల్ మీడియాలో హాట్ టాపిక్‌గా మారింది.

మహింద్రా నుంచి కొత్త రూపంలో



- ఏడుసీటర్ల విద్యుత్ వాహనం...

ముంబై, దేశంలో విద్యుత్ వాహనాల విభాగంలో ముందంజలో ఉన్న మహింద్రా సంస్థ మరో కొత్త మోడల్‌తో మార్కెట్‌లోకి అడుగుపెట్టింది. ఏడుసీటర్ల సామర్థ్యంతో రూపొందించిన ఈ కొత్త ఎస్‌యూవీ వాహనం ఆధునిక రూపం, సాంకేతిక ఫీచర్లతో వినియోగదారుల దృష్టిని ఆకర్షిస్తోంది. వచ్చే నెల నుంచి పరీక్షా డ్రైవ్‌లకు అవకాశం కల్పించనుండగా, కొత్త సంవత్సరం జనవరి పద్నాలుగో తేదీ నుంచి బుకింగ్స్ ప్రారంభించనున్నట్లు కంపెనీ ప్రకటించింది. జనవరి ఇరవైమూడో తేదీ నుంచి వాహనాల డెలివరీలు మొదలవుతాయని తెలిపింది. ఇది మహింద్రా నుంచి వచ్చిన తొలి విద్యుత్ ఏడుసీటర్ల ఎస్‌యూవీగా ప్రత్యేకత సంతరించుకుంది. గతంలో విడుదల చేసిన ఇతర విద్యుత్ వాహనాలకు కొనసాగింపుగా ఇది మూడో మోడల్‌గా నిలుస్తోంది. విద్యుత్ వాహనాలను కేంద్ర ప్రభుత్వం ప్రోత్సహిస్తుండటంతో పాటు ప్రోత్సాహకాలు, సదుపాయాలు అందించడంతో మార్కెట్‌లో డిమాండ్ పెరుగుతోంది. ఈ అవకాశాన్ని సద్వినియోగం చేసుకుంటూ మహింద్రా ఈ కొత్త మోడల్‌ను ప్రవేశపెట్టింది. ఈ వాహనంలో మూడు రకాల బ్యాటరీ సామర్థ్యాలు అందుబాటులో ఉన్నాయి. అవి యాభై తొమ్మిది కిలోవాట్ గంటలు, డెబ్బై కిలోవాట్ గంటలు, డెబ్బై తొమ్మిది కిలోవాట్ గంటలు సామర్థ్యం కలిగిన బ్యాటరీలు. వాహన ముందుభాగంలో ప్రత్యేకంగా మూసివేసిన గ్రిల్, ఎల్ ఆకారంలో డే టైం రన్లింగ్ లైట్లు, ప్రాజెక్టర్ దీపాలు, వెనుక భాగంలో దీపాల బారీ ఏర్పాటు చేశారు. తలుపులకు ఫ్లష్ విధానంలో అమర్చిన హ్యాండిళ్లు, గాలికి అనుగుణంగా రూపకల్పన చేసిన చక్రాలు, పైభాగంలో రూఫ్ రైల్స్ ఆకర్షణగా ఉన్నాయి. లోపల భాగంలో పెద్ద స్క్రీన్ ఆధారిత డాష్‌బోర్డ్ అమరిక, విశాలమైన పనోరమిక్ సన్‌రూఫ్, ఉత్తమ నాణ్యత గల ధ్వని వ్యవస్థ, విద్యుత్‌తో పనిచేసే వెనుక తలుపు, యాంబియంట్ లైటింగ్ వంటి సౌకర్యాలు కల్పించారు. భద్రత విషయంలో కూడా కంపెనీ ప్రత్యేక శ్రద్ధ తీసుకుంది. వాహనానికి అత్యాధునిక డ్రైవర్ సహాయక వ్యవస్థ, ప్రమాద నివారణ కోసం బుద్ధిమంతమైన అత్యవసర బ్రేకింగ్ వ్యవస్థ, అంధ కణ్ణం పర్యవేక్షణ, వైర్‌తో నియంత్రిత బ్రేకింగ్ సాంకేతికత, ప్రత్యక్ష వాహన భద్రతా పర్యవేక్షణ వ్యవస్థ అందిస్తున్నారు. మూడు ఎయిర్‌బ్యాగ్‌లతో కూడిన భద్రతా వ్యవస్థను కూడా ఇందులో పొందుపర్చారు. ధరల గురించి చెప్పాలంటే, ప్రాథమిక వేరియంట్‌కు ధరను పంతొమ్మిది లక్షల తొంభై ఐదు వేల రూపాయలుగా నిర్ణయించారు. అత్యున్నత వేరియంట్‌కు ధరను తొంభై తొమ్మిది లక్షల నలభై ఐదు వేల రూపాయలుగా ఖరారు చేశారు. ఈ ధరలు ఎక్స్‌పోరూమ్ ధరలుగా కంపెనీ వర్గాలు తెలియజేశాయి. సరికొత్త రూపం, ఆధునిక సాంకేతిక పరిజ్ఞానం, విశాలమైన అంతర్గత స్థలం, భద్రతా ఫీచర్లతో వచ్చిన ఈ విద్యుత్ ఎస్‌యూవీ వాహనం మార్కెట్‌లో మంచి స్పందన పొందే అవకాశం ఉందని ఆటోమొబైల్ నిపుణులు అంచనా వేస్తున్నారు.



దక్షిణాఫ్రికాపై ఘోర ఓటమి...



- **డబ్బూటీసీ పట్టికలో భారత్‌కు భారీ డెబ్బ...**
గువాహటి, సొంత గడ్డపై దక్షిణాఫ్రికా చేతిలో టెస్టు సిరీస్‌ను 02తో కోల్పోయిన భారత జట్టుకు ఇది కేవలం ఓటమితోనే ఆగిపోలేదు. ప్రపంచ టెస్ట్ చాంపియన్‌షిప్ పాయింట్ల పట్టికలోనూ పెద్ద డెబ్బ తగిలింది. ఈ పరాజయం తర్వాత టీమిండియా ఐదో స్థానానికి పడిపోయింది. పాకిస్తాన్ కంటే కూడా కిందకు జారిపోయి వాక్ పైనల్ అవకాశాలను మరింత సంక్లిష్టం చేసుకుంది. గౌహతిలో జరిగిన రెండో టెస్టులో బావుమా నేతృత్వంలోని దక్షిణాఫ్రికా.. భారత్ ముందు 549 పరుగుల భారీ లక్ష్యాన్ని ఉంచింది. రెండో ఇన్నింగ్స్‌లో భారత జట్టును కేవలం 140 పరుగులకే కట్టడి చేసి 408 పరుగుల తేడాతో ఘన విజయం సాధించింది. ఇది స్వదేశంలో టెస్టుల్లో భారత్ ఎదుర్కొన్న అతిపెద్ద ఓటమిగా చరిత్రలోకి చేరింది. ఇంతకుముందు 2004లో నాగ్‌పూర్‌లో ఆస్ట్రేలియా చేతిలో 342 పరుగుల తేడాతో ఓడిన రికార్డును ఇది అధిగమించింది. ఈ ఓటమితో భారత్ న్యూజిలాండ్ చేతిలో 2024లో వైట్‌వాష్ అయిన వెంటనే మరోసారి స్వదేశంలోనే క్లీన్ స్వీప్‌కు గురైంది. 13 నెలల వ్యవధిలో రెండోసారి భారత్ తన గడ్డపైనే సిరీస్‌ను పూర్తిగా కోల్పోయింది. దీని ప్రభావం డబ్బూటీసీ పాయింట్ల పట్టికపై తీవ్రంగా పడింది. ప్రస్తుతం వరల్డ్ టెస్ట్ చాంపియన్‌షిప్ పట్టికలో ఆస్ట్రేలియా అగ్రస్థానంలో నిలిచింది. నాలుగు టెస్టులు ఆడి నాలుగింటిలో విజయం సాధించి 48 పాయింట్లతో 100 శాతం పాయింట్ల రేటుతో కొనసాగుతోంది. దక్షిణాఫ్రికా నాలుగు టెస్టుల్లో మూడు గెలిచి, ఒకటి ఓడి 36 పాయింట్లు, 75 శాతం పాయింట్లతో రెండో స్థానంలో ఉంది. శ్రీలంక మూడో స్థానంలో కొనసాగుతోంది. పాకిస్తాన్ రెండు మ్యాచులు ఆడి ఒకటి గెలిచి, ఒకటి ఓడి 12 పాయింట్లు, 50 శాతం పాయింట్లతో నాలుగో స్థానానికి చేరుకుంది. భారత్ తొమ్మిది టెస్టుల్లో నాలుగు గెలిచి, నాలుగు ఓడి, ఒకటి డ్రాగా ముగించడంతో 52 పాయింట్లు మాత్రమే సాధించింది. కానీ పాయింట్ల శాతం 48.15కి పడిపోవడంతో ఐదో స్థానానికి దిగజారింది. డబ్బూటీసీ పైనల్‌కు తొలి రెండు స్థానాల్లో ఉన్న జట్లు మాత్రమే అర్హత సాధిస్తాయి. ఈ నేపథ్యంలో భారత జట్టుకు స్వదేశంలో వచ్చిన ఈ వైట్‌వాష్.. పైనల్ ఆశలపై తీవ్ర ప్రభావం చూపుతోంది. మిగతా మ్యాచ్‌ల్లో అసాధారణ ప్రదర్శన చేయాల్సిన ఒత్తిడిలో ఇప్పుడు టీమిండియా నిలిచింది.

మళ్లీ వరల్డ్ నంబర్ వన్ బ్యాట్స్‌మన్‌గా రోహిత్ శర్మ



న్యూఢిల్లీ, అంతర్జాతీయ క్రికెట్ మండలి వన్డే బ్యాటింగ్ ర్యాంకింగ్స్‌లో భారత మాజీ కెప్టెన్ రోహిత్ శర్మ మరోసారి అగ్రస్థానాన్ని కైవసం చేసుకున్నాడు. న్యూజిలాండ్ బ్యాట్స్‌మన్ రాడిల్ మిచెల్‌ను అధిగమించి ప్రపంచ నంబర్ వన్ బ్యాట్స్‌మన్‌గా నిలిచిన రోహిత్, తన స్థిరమైన ఫామ్‌కు మరోసారి గట్టి ముద్ర వేశాడు. ఇటీవల జరిగిన కీలక మ్యాచ్‌ల్లో మిచెల్ రేటింగ్ పాయింట్లు తగ్గడంతో అతని స్థానం దిగజారగా, అదే సమయంలో రోహిత్ పాయింట్లు మెరుగుపడడంతో అతడు మళ్లీ అగ్రహారం దక్కించుకున్నాడు. దక్షిణాఫ్రికాతో ప్రారంభమయ్యే వన్డే సిరీస్ ముందు రోహిత్‌కు ఈ గౌరవం దక్కడం భారత అభిమానులకు మరింత ఉత్సాహాన్నిస్తోంది. టీమిండియాకు ఇది ఒక శుభసూచకంగా భావిస్తున్నారు. తాజా ర్యాంకుల్లో కెప్టెన్ శుభ్‌మన్ గిల్ నాలుగో స్థానంలో, విరాట్ కోహ్లా ఐదో స్థానంలో కొనసాగుతుండగా, శ్రేయాస్ అయ్యర్ ఒక స్థానం దిగజారిపోవడంతో తొమ్మిదో స్థానానికి చేరుకున్నాడు. న్యూజిలాండ్ ఆటగాళ్ల విషయానికి వస్తే రాడిల్ మిచెల్ అగ్రస్థానం కోల్పోయినప్పటికీ, ఆ జట్టులోని మరికొందరు ఆటగాళ్లు మెరుగైన ప్రదర్శనతో ర్యాంకుల్లో పైకి వచ్చారు. రచిన్ రవీంద్ర ఒక స్థానం మెరుగుపరుచుకుని పన్నెండో స్థానానికి చేరుకోగా, డెవాన్ కాన్వే ఏకంగా పదకొండు స్థానాలు ఎగబాకి ముప్పై ఒకటో స్థానంలో నిలిచాడు. వెస్టిండీస్ కెప్టెన్ పాయ్ హెహ్ తన అజేయ సెంచరితో టాప్ టెన్‌లోకి దూసుకొచ్చి ఎనిమిదో స్థానంలో నిలవడం విశేషం. బొలర్ల ర్యాంకింగ్స్‌లో న్యూజిలాండ్ స్పిన్నర్ మిచెల్ శాంట్టర్ ఆరో స్థానానికి చేరుకోగా, ఫాస్ట్ బొలర్ మాట్ హెన్రీ పదో స్థానంలో నిలిచాడు. టెస్టు బొలర్ల జాబితాలో ఆస్ట్రేలియా స్పీడ్‌స్టార్ మిచెల్ స్టార్క్ ఐదో స్థానానికి ఎగబాకాడు. ఆల్‌రౌండర్ల విభాగంలో రవీంద్ర జడేజా అగ్రస్థానాన్ని నిలుపుకోగా, ఇంగ్లండ్ ఆటగాడు బెన్ స్టాక్స్ రెండో స్థానానికి చేరుకున్నాడు. ఇక మరో విశేషంగా జింబాబ్వే స్టార్ సికండర్ రజా, అంతర్జాతీయ టీ20 ఆల్‌రౌండర్ ర్యాంకింగ్స్‌లో తొలిసారి నంబర్ వన్ స్థానం సాధించి చరిత్ర సృష్టించాడు. ట్రె సిరీస్‌లో అతని ఆల్‌రౌండ్ ప్రదర్శన దీనికి కారణమైంది. ఇదిలా ఉండగా, రాబోయే టీ20 ప్రపంచ కప్ %-%2026కు అంతర్జాతీయ క్రికెట్ మండలి రోహిత్ శర్మను బ్రాండ్ అంబాసిడర్‌గా ఎంపిక చేసింది. భారత్ %-%శ్రీలంకలు సంయుక్తంగా ఆతిథ్యం ఇవ్వనున్న ఈ మేగా టోర్నీలో రోహిత్ ప్రత్యేక ప్రచార బాధ్యతలు నిర్వహించనున్నాడు. ఇప్పటివరకు తొమ్మిది టీ20 ప్రపంచ కప్‌లలో పాల్గొన్న రోహిత్, 47 మ్యాచ్‌ల్లో వెయ్యి రెండు వందలకుపైగా పరుగులు చేసి జట్టు విజయాల్లో కీలకపాత్ర పోషించాడు. ఇప్పుడు మళ్లీ నంబర్ వన్ బ్యాట్స్‌మన్‌గా నిలవడంతో అతని ఖాతాలో మరో అరుదైన మైలురాయి చేరినట్టెంది.



చరిత్రలో మరో ముద్ర...



- **స్వదేశంలో భారత్‌పై రెండుసార్లు వరంపరా క్లీన్‌స్వీప్ చేసిన జట్టుగా దక్షిణాఫ్రికా...**
గువాహటి, సొంత గడ్డపై భారత జట్టు మరోసారి ఘోరంగా తడబడింది. రెండు పరీక్షల సిరీస్‌లో దక్షిణాఫ్రికా జట్టు 20తో సంపూర్ణ గెలుపు సాధించింది. కోల్‌కతా మైదానంలో జరిగిన తొలి పరీక్షలో 30 పరుగుల తేడాతో విజయం సాధించిన ప్రోటీస్ జట్టు.. గువాహటిలో జరిగిన రెండో పరీక్షలో ఏకంగా 408 పరుగుల తేడాతో భారత్‌ను పరాజయం పాలుచేసింది. ఇది స్వదేశంలో భారత్ ఎదుర్కొన్న అతిపెద్ద ఓటమిగా నమోదవడంతో పాటు.. దక్షిణాఫ్రికాకు చారిత్రక ఘనతగా నిలిచింది. ఇంతకు ముందు 2000 సంవత్సరంలో భారత్ గడ్డపై వచ్చినప్పుడు కూడా దక్షిణాఫ్రికా రెండు పరీక్షల సిరీస్‌ను క్లీన్‌స్వీప్ చేసింది. ఇప్పుడు 25 సంవత్సరాల తర్వాత మళ్లీ అదే ఘనతను సాధించి.. స్వదేశంలో భారత్‌ను రెండుసార్లు సిరీస్‌ల్లో పూర్తిగా ఓడించిన తొలి జట్టుగా ప్రపంచ క్రికెట్ చరిత్రలో ప్రత్యేక స్థానం దక్కించుకుంది. భారత్ దక్షిణాఫ్రికా మధ్య 1992 1993 సీజన్‌లో ప్రారంభమైన పరీక్షల పొరాటం నుంచి ఇప్పటివరకు రెండు జట్లు మొత్తం పదిహేడు ద్వైపాక్షిక సిరీస్‌లు ఆడాయి. వాటిలో భారత్ కేవలం నాలుగు మాత్రమే గెలుచుకోగా, దక్షిణాఫ్రికా తొమ్మిది సార్లు విజయం సాధించింది. మిగిలిన నాలుగు సిరీస్‌లు డ్రాగా ముగిశాయి. ముఖ్యంగా దక్షిణాఫ్రికా గడ్డపై భారత జట్టుకు ఎప్పుడినుంచో కష్టాలు తప్పడం లేదు. అయితే ఈ సిరీస్‌కు ముందువరకు భారత్ తన స్వదేశంలో ప్రోటీస్‌పై బలంగా కనిపించేది. ఇప్పటివరకు ఎనిమిది సిరీస్‌లు ఆడిన భారత్ స్వదేశంలో నాలుగు గెలిచి, రెండు డ్రాగా ముగించగా, రెండు సార్లు మాత్రమే ఓడింది. అందులో ఇప్పుడు 2025 సిరీస్ మరో చీకటి అధ్యాయంగా మారింది. ఒక్కప్పుడు స్వదేశంలో అజేయంగా కనిపించిన భారత జట్టు ఆధిపత్యం ఇప్పుడు గణనీయంగా తగ్గుతున్నట్లు ఈ ఫలితాలు స్పష్టంగా చూపిస్తున్నాయి. బ్యాటింగ్, బొలింగ్ రెండింటోనూ స్థిరత్వం కోల్పోవడం, కీలక సమయంలో పోరాట స్ఫూర్తి తగ్గడం జట్టును దెబ్బతీస్తున్నాయి. మరోవైపు దక్షిణాఫ్రికా మాత్రం పటిష్టమైన వ్యూహంతో, క్రమశిక్షణతో ఆడి భారత జట్టును అన్ని విభాగాల్లోనూ మట్టికరిపించింది. దీంతో స్వదేశంలోనే భారత్‌పై రెండుసార్లు సిరీస్‌ను పూర్తిగా గెలిచిన అరుదైన జట్టుగా దక్షిణాఫ్రికా ఘనత సాధించి, క్రికెట్ చరిత్రలో తన పేరును బలంగా లిఖించుకుంది.

బాస్కెట్‌బాల్ కోర్టులో ప్రాక్టీస్ చేస్తూ 16 ఏళ్ల జాతీయ క్రీడాకారుడు దుర్గరణం



రోహ్‌తక్ (హర్యానా), హర్యానా రాష్ట్రంలోని రోహ్‌తక్ జిల్లాలో చోటుచేసుకున్న హృదయవిదారక ఘటన దేశవ్యాప్తంగా విషాదాన్ని కలిగించింది. ఇటీవలే జాతీయ బాస్కెట్‌బాల్ జట్టుకు ఎంపికైన 16 ఏళ్ల హార్దిక్ అనే యువ క్రీడాకారుడు స్థానిక లఖన్ మజ్రా ప్రాంతంలోని బాస్కెట్‌బాల్ కోర్టులో ఒంటరిగా సాధన చేస్తుండగా ఘోర ప్రమాదానికి గురై ప్రాణాలు కోల్పోయాడు. సీసీ కెమెరాల్లో నమోదైన దృశ్యాల ప్రకారం, హార్దిక్ త్రీ పాయింట్ లైన్ నుంచి బాస్కెట్ వైపు వేగంగా పరుగెత్తి రింగ్‌ను తాకి వెనక్కి వచ్చాడు. రెండోసారి మళ్లీ అలాగే దూసుకెళ్లి రింగ్‌ను పట్టుకున్న క్షణంలో ఒక్కసారిగా బాస్కెట్‌బాల్ పోల్ విరిగి అతని ఛాతీ మీద పడిపోయింది. తీవ్ర గాయాలతో కుప్పకూలిపోయిన హార్దిక్‌ను చూసి అక్కడున్న స్నేహితులు వెంటనే పోల్‌ను ఎత్తి కాపాడేందుకు ప్రయత్నించారు. వెంటనే అతన్ని సమీప ఆసుపత్రికి తరలించినప్పటికీ, అధిక రక్తస్రావం కారణంగా చికిత్స ఫలితంపక అతను ప్రాణాలు విడిచాడు. హార్దిక్ ఆకస్మిక మృతితో కుటుంబ సభ్యులు, కోచులు, సహ క్రీడాకారులు తీవ్రంగా వీడ్కోలు చెప్పలేని బాధలో మునిగిపోయారు. ఇటీవలే జాతీయ స్థాయిలో ఆడేందుకు ఎంపిక కావడం కుటుంబానికి, ఊరికి గర్వకారణంగా మారగా ఇంతలోనే అతని మరణం కలచివేసింది. పోలీసులు మృతదేహానికి పోస్టుమార్టం నిర్వహించి కుటుంబానికి అప్పగించారు. ఈ ఘటనపై కేసు నమోదు చేసి దర్యాప్తు చేస్తున్నారు. ఇదిలా ఉండగా, ఇదే హర్యానాలోని బహదూర్‌గఢ్ జిల్లాలో కూడా ఇలాంటి మరో విషాద ఘటన జరిగింది. 15 ఏళ్ల ఆమన్ అనే పదో తరగతి విద్యార్థి స్టేడియంలో బాస్కెట్‌బాల్ సాధన చేస్తుండగా పోల్ అతనిపై పడటంతో తీవ్ర అంతర్గత గాయాలయ్యాయి. రోహ్‌తక్‌లోని పీజీబిఎంఎస్ ఆసుపత్రిలో చికిత్స పొందుతూ అతడూ ప్రాణాలు కోల్పోయాడు. ఇటీవలే స్కూల్ క్రీడా పోటీల్లో మెడల్ గెలిచిన ఆమన్ కల నడిరోడ్డులోనే ఆగిపోయింది. ఈ వరుస ప్రమాదాలు కోర్టుల భద్రతపై ప్రశ్నలు లేవనెత్తుతున్నాయి. సరైన నిర్వహణ లేకపోవడం, పాత పరికరాల వాడకం వల్ల పిల్లల ప్రాణాలు ప్రమాదంలో పడుతున్నాయన్న ఆవేదన క్రీడాభిమానుల్లో వ్యక్తమవుతోంది. ఇకనైనా అధికారులు స్పందించి క్రీడా మైదానాల్లో భద్రతా ప్రమాణాలు కఠినంగా అమలు చేయాలని ప్రజలు కోరుతున్నారు.



రాంభాయి పేరుతో మహిళలకే ఉచిత ప్రదర్శనలు



విజయవాడ, ఇటీవల చిన్నగా వచ్చి పెద్ద సంచలనంగా మారిన గ్రామీణ ప్రేమకథ 'రాజు వెడ్స్ రాంభాయి'కు ప్రేక్షకుల నుంచి అద్భుత స్పందన లభిస్తోంది. విడుదలైన తొలి రోజే రూ. 1.40 కోట్ల వసూళ్లు రాబట్టి, మూడు రోజుల్లోనే రూ. 7 కోట్లకు పైగా గ్రాస్ వసూళ్లు సాధించి బ్రేడ్ వర్గాలను కూడా ఆశ్చర్యపరచింది. భారీ ప్రమోషన్ లేకుండా కేవలం మౌత్ టాక్ తోనే బ్లాక్ బస్టర్ రేంజ్ కి చేరిన ఈ చిత్రం ఇప్పుడు మరో ప్రత్యేక అడుగు వేసింది. “మా రాంభాయి కథ.. ప్రతి మహిళ కోసం” అనే సందేశంతో చిత్ర నిర్మాతలు మహిళలకు ఉచిత ప్రదర్శనలు ప్రకటించారు. ఆంధ్రా, సీడెడ్ ప్రాంతాల్లోని ఎంపిక చేసిన థియేటర్లలో ఒకరోజు మాత్రమే ఈ ప్రత్యేక ఆఫర్ అమల్లో ఉంటుందని తెలిపారు. సినిమాలోని 'రాంభాయి' పాత్ర మహిళల ధైర్యం, భావోద్వేగాలు, జీవన పోరాటాలను ప్రతిబింబిస్తుందని, అందుకే మహిళలు పెద్ద సంఖ్యలో సినిమా చూడాలనే ఉద్దేశంతో ఈ నిర్ణయం తీసుకున్నామని వారు వెల్లడించారు. ఉచిత స్క్రీనింగ్ కు ఎంపికైన థియేటర్లలో విశాఖపట్నం శ్రీ కన్య, జగదాంబ, విజయనగరం కృష్ణ, శ్రీకాకుళం సూర్య మహల్, రాజమండ్రి ఊర్వశి కాంప్లెక్స్, కాకినాడ పద్మ ప్రియ, ఏలూరు అంబికా, తణుకు శ్రీ వెంకటేశ్వర, విజయవాడ స్వర్ణ కాంప్లెక్స్, గుంటూరు బాలీవుడ్, ఒంగోలు గోపి, నెల్లూరు సిరి మల్టీప్లెక్స్, తిరుపతి జయ శ్యామ్, కర్నూలు ఆనంద్, కడప రవి, అనంతపురం ఎస్వీ సినీ మ్యూక్స్ తదితర ప్రముఖ థియేటర్లు ఉన్నాయి. ప్రేక్షకుల ప్రేమను ప్రత్యేకంగా మహిళలకు అంకితం చేస్తూ తీసుకున్న ఈ నిర్ణయం టాలీవుడ్ లో వినూత్న ప్రయత్నంగా మారింది. గ్రామీణ వాతావరణంలో సాగిన ఈ ప్రేమకథ తన భావోద్వేగాలతో, సహజ నటనతో, హృద్యమైన కథనంతో ఇంకా కొనసాగుతున్న రన్ లో మరిన్ని రికార్డులకు దారి తీస్తుందనే నమ్మకాన్ని బ్రేడ్ వర్గాలు వ్యక్తం చేస్తున్నాయి.

ఓటీటీలోకి సూపర్ మ్యాన్ స్ట్రీమింగ్ డేట్ ఖరారు



హైదరాబాద్, హాలీవుడ్ నుంచి వచ్చి బాక్సాఫీస్ వద్ద సంచలనం సృష్టించిన డీసీ స్టూడియోస్ భారీ చిత్రం 'సూపర్ మ్యాన్' ఇప్పుడు ఓటీటీలో ప్రేక్షకులముందుకు రానుంది. ప్రముఖ స్ట్రీమింగ్ వేదిక జియో హాట్ స్టార్ లో డిసెంబరు 11 నుంచి ఈ సినిమా స్ట్రీమింగ్ కానున్నట్లు చిత్రబృందం అధికారికంగా ప్రకటించింది. జేమ్స్ గన్ దర్శకత్వం వహించిన ఈ చిత్రంలో డేవిడ్ కోరెన్స్ చెట్ సూపర్ మ్యాన్ పాత్రలో కనువిందు చేయగా, నికొలస్ హెయిల్స్ లెక్స్ లూతర్ గా విలన్ పాత్రలో నటించారు. లోయన్ లేన్ గా రేచెల్ బ్రోస్ నాహన్ కీలక పాత్రలో కనిపించనుంది. థియేటర్లలో విడుదలైనప్పటి నుంచి భారీ వసూళ్లు సాధించిన ఈ సినిమా ఇప్పుడు ఓటీటీ ప్రేక్షకుల్ని అలరించేందుకు సిద్ధమవుతోంది. కథానాయకుడైన సూపర్ మ్యాన్ ఒక ఊహాజనిత దేశమైన బోరేవియాతో సంబంధం ఉన్న కథ నేపథ్యంలో సాగుతుంది. బోరేవియా తన సైన్యంతో జప్రోసిఫూర్ నగరాన్ని ఆక్రమించేందుకు ప్రయత్నిస్తుంటుంది. ఈ సమయంలో తన శక్తితో సూపర్ మ్యాన్ ఆ విధ్వంసాన్ని అడ్డుకుంటాడు. కానీ శాస్త్రవేత్తగా మారిన విలన్ లెక్స్ లూతర్, తాను రూపొందించిన 'హ్యూమర్ ఆఫ్ బోరేవియా' అనే భయంకర ఆయుధంతో సూపర్ మ్యాన్ ను నాశనం చేయాలనే పథకం వేస్తాడు. అంతేకాదు, సూపర్ మ్యాన్ గురించి భూమ్మీద అతడు ఎందుకు వచ్చాడు, అతని అసలు ఉద్దేశం ఏంటి అనే విషయాలను వక్రీకరిస్తూ ఒక వీడియోను విడుదల చేస్తాడు. దాంతో ప్రజల్లో సూపర్ మ్యాన్ పట్ల అనుమానాలు పెరుగుతాయి. ఈ పరిస్థితుల్లో తనపై వచ్చిన అపనమ్మకాన్ని ఎలా తొలగించుకున్నాడు, లెక్స్ లూతర్ కుట్రలను ఎలా అడ్డుకున్నాడు, ఈ పోరాటంలో లోయన్ లేన్ తో పాటు ఇతర సూపర్ హీరోల నుంచి అతడికి ఎలాంటి సహాయం లభించింది అనేదే ఈ చిత్రం ప్రధాన కథాంశం. థియేటర్లలో మిస్ అయిన వారు, మళ్లీ చూడాలనుకునేవారికి ఈ సినిమాను డిసెంబరు 11 నుంచి జియో హాట్ స్టార్ లో ఆస్వాదించే అవకాశం లభించనుంది. డీసీ అభిమానులు, సూపర్ మ్యాన్ ప్రేమికులు ఈ డేట్ ను ఇప్పటికే గుర్తుంచుకున్నట్లు సోషల్ మీడియాలో హావ వస్తోంది.

భారీ రన్ టైమ్ తో రాబోతున్న 'ధురంధర్'



ముంబై, బాలీవుడ్ స్టార్ రణవీర్ సింగ్ ప్రధాన పాత్రలో, 'ఊరి' సినిమాతో దేశవ్యాప్తంగా గుర్తింపు పొందిన దర్శకుడు ఆదిత్య ధర్ రూపొందిస్తున్న యాక్షన్ థ్రిల్లర్ 'ధురంధర్'పై భారీ అంచనాలు నెలకొన్నాయి. ఇప్పటికే టీజర్, ఫస్ట్ లుక్ తోనే హడావిడిని సృష్టించిన ఈ చిత్రం డిసెంబర్ 5న థియేటర్లలోకి రానుండగా, తాజాగా దీని రన్ టైమ్ విషయమే ఇప్పుడు ఆసక్తికర చర్చలకు దారితీసింది. బాలీవుడ్ మీడియా కథనాల ప్రకారం ఈ సినిమా నిడివి దాదాపు 3 గంటల 32 నిమిషాలు ఉంటుందని సమాచారం అందుతోంది. అదే వాస్తవమైతే, ఇటీవల కాలంలో వచ్చిన భారీ సినిమాల్లో ఇదొక పొడవైన రన్ టైమ్ గల చిత్రంగా 'ధురంధర్' నిలిచే అవకాశముంది. యాక్షన్, దేశభక్తి, ఇంటెలిజెన్స్ ఆపరేషన్ల నేపథ్యంతో రూపొందిన ఈ సినిమాకు ఇంత ఎక్కువ నిడివి పెట్టడం వెనుక కథలోని డెప్త్, క్యారెక్టర్ ఆర్గ్లను సంపూర్ణంగా చూపించాలన్న దర్శకుడి ఆలోచన ఉండొచ్చని ఇండస్ట్రీ వర్గాలు భావిస్తున్నాయి. ఇక ఈ చిత్రం మేజర్ మోహిత్ శర్మ జీవిత చరిత్ర ఆధారంగా తెరకెక్కుతోందనే వార్తలు కొంతకాలంగా వినిపిస్తున్న నేపథ్యంలో.. ఆ విషయంపై దర్శకుడు ఆదిత్య ధర్ స్వయంగా స్పందించారు. “ధురంధర్ ఎటువంటి వ్యక్తి బయోపిక్ కాదు. మేజర్ మోహిత్ శర్మ గారి జీవితం మీద ఎప్పుడైనా సినిమా తీయాల్సి వస్తే, ఆయన కుటుంబ సభ్యుల అనుమతితో, గౌరవప్రదంగా, అధికారికంగా చేస్తాను. కానీ 'ధురంధర్'లో ఆయన కథను మేము చూపించలేదు” అని స్పష్టం చేశారు. మేజర్ మోహిత్ శర్మ త్యాగాన్ని ఎప్పటికీ గౌరవిస్తానని కూడా ఆయన పేర్కొన్నారు. రణవీర్ సింగ్ ఇందులో ఒక ఇంటెలిజెన్స్ ఆఫీసర్ పాత్రలో కనిపించనున్నట్లు సమాచారం. గట్టిపట్టు కలిగిన క్యారెక్టర్, తీవ్ర యాక్షన్ సీక్వెన్సులతో పాటు భావోద్వేగపూరితమైన సన్నివేశాలు కూడా ఇందులో కీలకంగా ఉండబోతున్నాయని టాక్. భారీ బడ్జెట్, టెక్నికల్ వాల్యూన్ తో తెరకెక్కిన ఈ సినిమా బాక్సాఫీస్ పై ఎలాంటి ప్రభావం చూపుతుందో చూడాలని ప్రేక్షకులు ఆసక్తిగా ఎదురుచూస్తున్నారు. మూడు గంటలకు పైగా నిడివితో ప్రేక్షకులను థియేటర్లలో కట్టిపడేయగలదా? లేక ఈ రన్ టైమ్ ఓ భారం అవుతుందా? అన్న చర్చ మొదలైంది. ఏదైనా కానీ, రణవీర్ కెరీర్ లోనే కీలక చిత్రంగా 'ధురంధర్' నిలిచే అవకాశం ఉందని సిని వర్గాలు అంచనా వేస్తున్నాయి.

చనిపోయిన వ్యక్తి హత్యలు చేస్తే..?



-విష్ణు విశాల్ 'అర్యన్' ఓటీటీలోకి...

చెన్నై తమిళ హీరో విష్ణు విశాల్ కథానాయకుడిగా నటించిన సస్సెస్స్ క్రైమ్ థ్రిల్లర్ 'అర్యన్' ఇక ఓటీటీ ప్రేక్షకులకు అందుబాటులోకి రాబోతోంది. ఇటీవలే థియేటర్లలో విడుదలై మంచి స్పందన తెచ్చుకున్న ఈ చిత్రం, నెల రోజుల లోపే ఓటీటీ రిలీజ్ కు సిద్ధమైంది. ప్రముఖ ఓటీటీ ప్లాట్ ఫామ్ నెట్ ఫ్లిక్స్ లో నవంబర్ 28 నుంచి తమిళంతో పాటు తెలుగు, మలయాళం, హిందీ భాషల్లో స్ట్రీమింగ్ కానుంది. ఈ విషయాన్ని చిత్రబృందం అధికారికంగా ప్రకటించింది. ఈ చిత్రంలో విష్ణు విశాల్ తో పాటు శ్రద్ధా శ్రీనాథ్, మానస చౌదరి, సెల్వ రాఘవన్ కీలక పాత్రల్లో నటించారు. సస్సెస్స్, థ్రిల్లర్, మిస్టరీ అంశాలతో రూపొందిన ఈ సినిమా కాన్సెప్ట్ ఇప్పటికే ప్రేక్షకుల్లో ఆసక్తిని పెంచుతోంది. కథ విషయానికి వస్తే.. న్యూస్ ఛానెల్ లో నయన అనే యాంకర్ (శ్రద్ధా శ్రీనాథ్) నిర్వహిస్తున్న లైవ్ షోకి ఆత్రేయ (సెల్వ రాఘవన్) అనే వ్యక్తి అకస్మాత్తుగా వచ్చి కలకలం సృష్టిస్తాడు. తన చేతిలో గన్ తో స్టూడియోను కంట్రోల్ లోకి తీసుకొని, తాను ఫెయిల్ యూర్ లైబ్రరీని చెప్పి, ప్రపంచాన్ని షాకించే కథ చెబుతానంటూ రాబోయే ఐదు రోజుల్లో ఐదుగురిని చంపుతానన్న సంచలన ప్రకటన చేస్తాడు. ఎవరు చనిపోతారో ముందుగానే చెప్పి, అదే విధంగా హత్యలు జరుగుతాయని హెచ్చరిస్తాడు. ఈ షాకింగ్ ప్రకటన చేసిన కొద్ది సేపటికే ఆత్రేయ తనను తాను కాల్యుకొని ఆత్మహత్య చేసుకుంటాడు. కానీ ఆశ్చర్యకరంగా, అతను చనిపోయిన తర్వాత కూడా అతను చెప్పినట్లే వరుస హత్యలు జరుగుతుంటాయి. దీంతో పోలీస్ విభాగం మొత్తం అయోమయంలో పడుతుంది. ఈ కేసును ఛేదించే బాధ్యతను పోలీస్ ఆఫీసర్ నంది (విష్ణు విశాల్) కు అప్పగిస్తారు. చనిపోయిన వ్యక్తి చెప్పినట్లే హత్యలు ఎలా జరుగుతున్నాయి..? అసలు ఆత్రేయ ఎవరు..? ఈ హత్యల వెనుక అసలు మిస్టరీ ఏంటి..? పోలీస్ ఆఫీసర్ నంది ఈ కేసును ఎలా ఛేదించాడు..? అన్న ఆసక్తికరమైన అంశాలతో సినిమా మొత్తం నడిచే విధానమే 'అర్యన్' ప్రత్యేకతగా నిలుస్తోంది. థియేటర్లలో సస్సెస్స్ తో మెప్పించిన ఈ చిత్రం, ఇప్పుడు ఓటీటీలోనూ ప్రేక్షకులను కట్టిపడేస్తుందనే అంచనాలు ఉన్నాయి.